

سلسلہ: رسائلِ فتاویٰ رضویہ

جلد: اکیسویں

رسالہ نمبر 8



# مقال العرفاء باعزاز شرع و علماء

علماء اور شریعت کی افضلیت پر اہل معرفت کا کلام



پیشکش: مجلسِ آئی ٹی (دعوتِ اسلامی)

## رسالہ

## مقال العرفاء باعزاز شرع و علماء ۱۳۲۷ھ

( علماء اور شریعت کی افضلیت پر اہل معرفت کا کلام )

بسم الله الرحمن الرحيم

مسئلہ ۱۸۶: کیا فرماتے ہیں علمائے دین و وارثان انبیاء و مرسلین صلوات اللہ وسلامہ علی نبینا وعلیہم اجمعین اس مسئلہ میں کہ زید کہتا ہے کہ حدیث شریف العلماء ورثہ الانبیاء (علماء انبیاء کے وارث ہیں۔ت) میں علمائے شریعت و طریقت دونوں داخل ہیں، اور جامع جو شریعت و طریقت ہیں وہ وراثت کے رتبہ اعظم و اہل و درجہ اتم و اکمل پر فائز ہیں، اور عمر و کا بیان ہے:

(۱) شریعت نام ہے چند فرائض و واجبات و سنن و مستحبات و چند مسائل حلال و حرام کا، جیسے صورت وضو و نماز وغیرہ۔

(۲) اور طریقت نام ہے وصول الی اللہ تعالیٰ کا۔

(۳) اس میں حقیقت نماز وغیرہ منکشف ہوتی ہے۔

(۴) یہ بحر ناپید اکنار و دریائے ذخار ہے اور وہ بمقابلہ اس دریا کے ایک قطرہ ہے۔

(۵) وراثت انبیاء کا یہی وصول الی اللہ مقصود و منشاء اور یہی شان رسالت و نبوت کا مقتضی خاص اسی کے لئے وہ مبعوث ہوئے۔

(۶) بھائیو! علمائے صوری و قشری کسی طرح اس وراثت کی قابلیت نہیں رکھتے۔

(۷) نہ وہ علمائے ربانی کہے جاسکتے ہیں۔

(۸) ان کے دام تزویر سے اپنے آپ کو دور رکھنا العیاذ باللہ یہ شیطان ہیں۔

(۹) منزل اصل طریقت کے سدراہ ہوئے ہیں۔

(۱۰) یہ باتیں میں اپنی طرف سے نہیں کہتا، بہت سے علمائے حقانی و اولیائے ربانی نے اپنی اپنی تصانیف میں ان کو تصریح سے لکھا ہے الی آخر الہذیانات التماس یہ کہ ان دونوں میں کس کا قول صحیح اور اس مسئلہ کی کیا نتیجہ ہے۔ اگر عمر و غلطی پر ہے تو اس پر کوئی شرعی تحریر بھی ہے یا نہیں؟ وہ کہتا ہے میری غلطی جب ثابت ہوگی کہ میرے اقوال کا ابطال اولیاء کے اقوال ہدایت مال سے کیا جائے ورنہ نہیں۔ بینوا

بالتفصیل التام توجروا یوم القیام (پوری تفصیل بیان کرو اور روز قیامت اجر پاؤ۔ ت)

الجواب:

|  |  |
|--|--|
| <p>تمام حمدیں اللہ تعالیٰ کے لئے جس نے شریعت نازل فرمائی اور اس کو اپنی طرف وصول کا ذریعہ بنایا یہی وسیلہ ہے اس کی طرف جانے والے کا کوئی اور راستہ ہو تو وہ ناکام ہو اور خواہش نفس گمراہی اور ضلالت میں مبتلا رہے تمام رسولوں سے اکرم رسول پر افضل صلوة و اکمل سلام ہو جو سب سے بہتر دعوت دینے والا سلامتی کی راہ کا یہ وہ ذات ہے جس کی شریعت ہی طریقت اور عین حقیقت ہے اسی کے سبب اللہ تعالیٰ کے دربار میں وصول ہے اور جو اس کی مخالفت کرے گا وہ پہنچے گا کہاں جہنم میں، آپ کی آل پاک و صحابہ و علماء اور جماعت پر جو آپ کے علم کے وارث ہیں اور آپ کے آداب کے حامل ہیں، آمین یا رب العالمین، یا اللہ! حمد تیرے ہی لئے، میرے رب! میں تیری پناہ لیتا ہوں شیطان کے وسوسوں سے اور تیری پناہ لیتا میرے رب! ان کے حاضر ہونے سے۔ (ت)</p> | <p>الحمد لله الذي انزل الشريعة وجعلها للوصول اليه<br/>هي الذريعة لمن ابتغى اليه طريقاً دونها فقد خاب و<br/>هو ي و ضل و غوى و افضل الصلوة و اكمل السلام على<br/>اكرم الرسل و افضل داع الى سبل السلام الذي<br/>شريعته هي الطريقة بعين الحقيقة فيها الوصول الى<br/>العلي الاكبر و من خالفها فسيصل ولكن الى اين الى<br/>سقر و على اله و اصحابه و علمائه و احزابه و ارثي علمه و<br/>حامل ادا به آمين يا رب العالمين * اللهم لك الحمد<br/>رب انى اعوذ بك من بهزات الشياطين و اعوذ بك رب<br/>ان يحضرون۔</p> |
|--|--|

زید کا قول حق و صحیح اور عمرو کا زعم باطل و قبیح والحاد صریح ہے۔ اس کے کلام شیطنت نظام میں دس فقرے ہیں ہم سب کے متعلق مجمل بحث کریں کہ ان شاء اللہ الکریم مسلمانوں کو مفید و نافع اور شیطانوں کی قائل و قانع ہو وباللہ التوفیق۔

(۱) عمرو کا قول کہ شریعت چند احکام فرض و واجب و حلال و حرام کا نام ہے محض اندھا پن ہے۔ شریعت تمام احکام جسم و جان و روح و قلب و جملہ علوم الہیہ و معارف نامتناہیہ کو جامع ہے جن میں سے ایک ایک ٹکڑے کا نام طریقت و معرفت ہے و لہذا باجماع قطعی جملہ اولیائے کرام تمام حقائق کو شریعت مطہرہ پر عرض کرنا فرض ہے۔ اگر شریعت کے مطابق ہوں حق و مقبول ہیں ورنہ مردود و مخذول، تو یقیناً قطعاً شریعت ہی اصل کار ہے۔ شریعت ہی مناط و مدار ہے۔ شریعت ہی محکم و معیار ہے۔ شریعت "راہ" کو کہتے ہیں اور شریعت محمدیہ علی صاحبہما افضل الصلوٰۃ و التحیۃ کا ترجمہ محمد رسول اللہ صلی اللہ تعالیٰ علیہ وسلم کی راہ، یہ قطعاً عام و مطلق ہے نہ کہ صرف چند احکام جسمانی سے خاص، یہی وہ راہ ہے کہ پانچوں وقت ہر نماز بلکہ ہر رکعت میں اس کا مانگنا اور اس پر ثبات و استقامت کی دعا کرنا ہر مسلمان پر واجب فرمایا ہے کہ "اِهْدِنَا الصِّرَاطَ الْمُسْتَقِيمَ" <sup>۱</sup> ہم کو محمد صلی اللہ تعالیٰ علیہ وسلم کی راہ چلان کی شریعت پر ثابت قدم رکھ، عبد اللہ بن عباس و امام ابو عالیہ و امام حسن بصری رضی اللہ تعالیٰ عنہم فرماتے ہیں:

|   |   |
|---|---|
| <p>صراط مستقیم محمد صلی اللہ تعالیٰ علیہ وسلم اور ابو بکر صدق و عمر فاروق ہیں رضی اللہ تعالیٰ عنہما (اس کو حاکم نے اپنی صحیح میں ابن عباس رضی اللہ تعالیٰ عنہ سے روایت کیا اور ابو عالیہ سے بطریق عاصم الاحول ان سے عبد بن حمید اور جریج و ابی حاتم و عدی اور عساکر کے بیٹوں نے اور اس میں ہے کہ ہم نے یہ حدیث حسن سے ذکر کی تو انھوں نے فرمایا ابو عالیہ نے خالص سچ کہا۔ (ت)</p> | <p>الصراط المستقیم رسول اللہ صلی اللہ تعالیٰ علیہ وسلم وصاحبہا، رواہ عن ابن عباس الحاکم <sup>۲</sup> فی صحیحہ و عن ابی العالیۃ من طریق عاصم الاحول عنہ عبد بن حمید و ابناء جریج و ابی حاتم و عدی و عساکر و فیہ ابی حاتم و عدی و عساکر و فیہ فذکرنا ذلک للحسن فقال صدق ابو العالیۃ و نصح <sup>۳</sup>۔</p> |
|---|---|

<sup>۱</sup> القرآن الکریم ۵/۱

<sup>۲</sup> المستدرک للحاکم کتاب التفسیر شرح الصراط المستقیم دار الفکر بیروت ۲/۲۵۹

<sup>۳</sup> تفسیر القرآن العظیم لابن ابی حاتم تفسیر سورة الفاتحة مکتبہ نزار مصطفی الباز ریاض ۱/۳۰

یہی وہ راہ ہے جس کا منشا اللہ ہے۔ قرآن عظیم میں فرمایا: "إِنَّ سِرَابِي عَلَى صِرَاطٍ مُسْتَقِيمٍ" <sup>4</sup> "بیشک اس سیدھی راہ پر میرا رب ملتا ہے۔ یہی وہ راہ ہے جس کا مخالف بد دین گمراہ ہے، قرآن عظیم نے فرمایا:

|   |  |
|---|--|
| <p>(شروع رکوع سے احکام شریعت بیان کر کے فرماتا ہے) اور اے محبوب! تم فرمادو کہ یہ شریعت میری سیدھی راہ ہے تو اس کی پیروی کرو اور اس کے سوا اور راستوں کے پیچھے نہ جاؤ کہ وہ تمہیں اس کی تاکید فرماتا ہے تاکہ تم پر ہیزار گاری کرو۔</p> | <p>"وَأَنَّ هَذَا صِرَاطٌ مُسْتَقِيمٌ فَاتَّبِعُوهُ وَلَا تَتَّبِعُوا السُّبُلَ فَتَفَرَّقَ بِكُمْ عَنْ سَبِيلِهِ ۗ ذَلِكُمْ وَصَّيْكُمْ بِهِ لَعَلَّكُمْ تَتَّقُونَ" <sup>5</sup></p> |
|---|--|

دیکھو قرآن مجید نے صاف فرمادیا کہ شریعت ہی صرف وہ راہ ہے جس سے وصول الی اللہ ہے اور اس کے سوا آدمی جو راہ چلے گا اللہ کی راہ سے دور پڑے گا۔

(۲) عمرو کا قول کہ طریقت نام ہے وصول الی اللہ کا محض جنون و جہالت ہے۔ ہر دو حرف پڑھا ہوا جانتا ہے۔ کہ طریق طریقتہ طریقت راہ کو کہتے ہیں نہ کہ پہنچ جانے کو، تو یقیناً طریقت بھی راہ ہی کا نام ہے اب اگر وہ شریعت سے جدا ہو تو بشادت قرآن مجید خدا تک نہ پہنچائے گی، بلکہ شیطان تک جنت میں نہ لے جائے گی بلکہ جہنم میں کہ شریعت کے سوا سب راہوں کو قرآن مجید باطل و مردود فرما چکا۔ لاجرم ضرور ہوا کہ طریقت ہی شریعت ہے کہ اسی راہ روشن کا ٹکڑا ہے اس کا اس سے جدا ہونا محال و ناسزا ہے جو اسے شریعت سے جدا جانتا ہے اسے راہ خدا سے توڑ کر راہ ابلیس مانتا ہے مگر حاشا طریقت حقہ راہ ابلیس نہیں قطعاً راہ خدا ہے تو یقیناً وہ شریعت مطہرہ ہی کا ٹکڑا ہے۔

(۳) طریقت میں جو کچھ منکشف ہوتا ہے شریعت ہی کے اتباع کا صدقہ ہے ورنہ بے اتباع شرع بڑے بڑے کشف راہوں، جوگیوں، سنیاسیوں کو ہوتے ہیں، پھر وہ کہاں تک لے جاتے ہیں اسی نارجمیم و عذاب الیم تک پہنچاتے ہیں۔

(۴) شریعت کو قطرہ طریقت کو دریا کہنا اس مجنون پکے پاگل کا کام ہے جس نے دریا کا پاٹ

<sup>4</sup> القرآن الکریم ۵۶/۱۱

<sup>5</sup> القرآن الکریم ۱۵۳/۶

کسی سے سن لیا اور نہ جانا کہ یہ وسعت نہ ہوتی تو اس میں کس گھر سے آتی، شریعت منع ہے اور طریقت اس میں سے نکلا ہوا ایک دریا۔ بلکہ شریعت اس مثال سے بھی متعالی ہے۔ منع سے پانی نکل کر دریا بن کر جن زمینوں پر گزرے انھیں سیراب کرنے میں اسے منع کی احتیاج نہیں۔ نہ اس سے نفع لینے والوں کو اصل منع کی اس وقت حاجت، مگر شریعت وہ منع ہے کہ اس سے نکلے ہوئے دریا یعنی طریقت کو ہر آن اس کی احتیاج ہے منع سے اس کا تعلق ٹوٹے تو یہی نہیں کہ صرف آئندہ کے لئے مدد موقوف ہو جائے فی الحال جتنا پانی آچکا ہے چند روز تک پینے، نہانے، کھیتیاں، باغات سینچنے کا کام دے نہیں منع سے اس کا تعلق ٹوٹے ہی یہ دریا فوراً فنا ہو جائے گا، بوند تو بوند نم کا بھی نام نظر نہ آئے گا، نہیں نہیں، میں نے غلطی کی، کاش اتنا ہی ہوتا کہ دریا سوکھ گیا، پانی معدوم ہوا، باغ سوکھے، کھیت مرجھائے، آدمی پیاسے تڑپ رہے ہیں، ہر گز نہیں، بلکہ یہاں سے اس مبارک منع سے تعلق چھوٹے ہی یہ تمام دریا بحر المسجور ہو کر شعلہ فشاں آگ ہو جاتا ہے جس کے شعلوں سے کہیں پناہ نہیں، پھر کاش وہ شعلے ظاہری آنکھوں سے سو جھتے تو جو تعلق توڑنے والے جلے خاک سیاہ ہوئے تھے اتنے ہی جل کر باقی بچ جاتے کہ ان کا یہ انجام دیکھ کر عبرت پاتے مگر نہیں وہ تو "فَاِنَّ اللّٰهَ الْمَوْفِقُ" ﴿۱۰﴾ "الَّتِي تَنْظِلُهُمْ عَلَى الْاَقْدَامِ" ﴿۱۱﴾ ہے۔ اللہ کی بھڑکاتی ہوئی آگ کہ دلوں پر چڑھتی ہے۔ اندر سے دل جل گئے، ایمان خاک سیاہ ہو گئے۔ اور ظاہر میں وہی پانی نظر آ رہا ہے دیکھنے میں دریا اور باطن میں آگ کا دہرا، آہ آہ کہ اس پر دے نے لاکھوں کو ہلاک کیا، پھر دریا منع کی مثال سے ایک اور فرق عظیم ہے جس کی طرف اشارہ گزرا کہ نفع لینے والوں کو اس وقت منع کی حاجت نہیں، مگر حاشا یہاں منع سے تعلق نہ توڑیے کہ پانی باقی رہے اور آگ نہ ہو جائے جب بھی ہر آن منع سے اس کی جانچ پڑتال کی حاجت ہے وہ یوں کہ یہ پاکیزہ شیریں دریا جو اس برکت والے منع سے نکل کر اس دارالانتباس کی وادیوں میں لہریں لے رہا ہے۔ یہاں اس کے ساتھ ایک سخت ناپاک کھاری دریا بھی بہتا ہے۔ "هَذَا عَذَابٌ مُّرَاتٌ وَهَذَا مِمَّا جَالِمٌ" ﴿۷﴾ ایک خوب میٹھا شیریں ہے اور ایک سخت نمک کھاری، وہ دریائے شور کیا ہے شیطان ملعون کے وسوسے دھوکے، تو دریائے شیریں سے نفع لینے والوں کو ہر آن احتیاج ہے کہ ہر نئی

<sup>۶</sup> القرآن الکریم ۱۰۳/۷۶

<sup>۷</sup> القرآن الکریم ۱۲۵/۵۳

لہر پر اس کی رنگت مزے بو کو اصل منبع کے لون طعم ریح سے ملاتے رہیں کہ یہ لہر اس منبع سے آئی ہے یا شیطانی پیشاب کی بدبو کھاری دھار دھوکا دے رہی ہے۔ سخت دقت یہ ہے کہ اس پاک مبارک منبع کی کمال لطافت سے اس کا مزہ جلد زبان سے اتر جاتا ہے۔ رنگت بو کچھ یاد نہیں رہتی اور ساتھ ہی ذائقہ شامہ باصرہ کا معنوی حس فاسد ہو جاتا ہے کہ آدمی منبع سے جدا ہو اور اسے گلاب اور پیشاب میں تمیز نہیں رہتی، ابلیس کا کھاری بدبو رنگ موت عنٹ عنٹ چڑھاتا اور گمان کرتا ہے کہ دریائے طریقت کا شیریں خوشبو خوش رنگ پانی پی رہا ہوں، لہذا شریعت منبع و دریا کی مثال سے بھی نہایت متعالی ہے واللہ المثل الاعلیٰ شریعت مطہرہ ایک ربانی نور کا فانوس ہے۔ کہ دینی عالم میں اس کے سوا کوئی روشنی نہیں اس کی روشنی بڑھتے بڑھتے صبح اور پھر آفتاب اور پھر اس سے بھی غیر متناہی درجوں زیادہ تک ترقی کرتی ہے جس سے حقائق اشیاء کا انکشاف ہوتا اور نور حق تجلی فرماتا ہے یہ مرتبہ علم میں معرفت اور مرتبہ تحقیق میں حقیقت ہے تو حقیقت بین وہی ایک شریعت ہے کہ باختلاف مراتب اس کے مختلف نام رکھے جاتے ہیں جب یہ نور بڑھ کر صبح روشن کے مثل ہوتا ہے ابلیس لعین خیر خواہ بن کر آتا ہے اور اس سے کہتا ہے "اطفی المصباح فقد اشرق الاصباح" چراغ ٹھنڈا کر کہ اب تو صبح خوب روشن ہو گئی، اگر آدمی دھوکے میں نہ آیا اور نور فانوس بڑھ کر دن ہو گیا ابلیس کہتا ہے کیا اب بھی چراغ نہ بجھائے گا آفتاب روشن ہے۔ احمق اب تجھے چراغ کی کیا حاجت ہے۔ ع

ابلے کو روز روشن شمع کا فوری نہد

(بیوقوف روشن دن کا فوری شمع رکھتا ہے۔ ت)

ہدایت الہی اگر دستگیر ہے تو بندہ لا حول پڑھتا اور اس ملعون کو دفع کرتا ہے کہ اوعد واللہ! یہ جسے تو دن یا آفتاب کہہ رہا ہے آخر کیا ہے۔ اسی فانوس کا تو نور ہے۔ اسے بجھایا تو نور کہاں سے آئے گا، اس وقت وہ دعا باز خائب و خاسر پھرتا ہے اور بندہ "نُورٌ عَلَىٰ نُورٍ ۗ يَهْدِي اللَّهُ لِنُورِهِ مَن يَشَاءُ" <sup>8</sup> (نور پر نور ہے اور اپنے نور کی راہ بتاتا ہے جسے چاہتا ہے۔ ت) کی حمایت میں نور حقیقی تک پہنچتا ہے اور اگر دم میں آگیا اور سمجھا کہ ہاں دن تو ہو گیا اب مجھے چراغ کی کیا حاجت ہے ادھر فانوس بجھا اور معاند ہیرا گھپ کہ ہاتھ کو ہاتھ بجھائی نہ دیتا۔ جیسا کہ قرآن مجید نے فرمایا:

<sup>8</sup> القرآن الکریم ۲۴/۳۵

|  |   |
|--|---|
| <p>ایک پر ایک اندھیریاں ہیں، اپنا ہاتھ نکالے تو نہ سوچھے اور جسے خدا نور نہ دے اس کے لئے نور کہاں۔</p> | <p>"ظَلُمْتُ بَعْضُهَا فَوَقَّ بَعْضٌ إِذَا أَحْرَجَ بِيَدَكَ كَمَا يَكْدِيرُهَا وَمَنْ لَمْ يَجْعَلِ اللَّهُ لَهُ نُورًا فَمَا لَهُ مِنْ نُورٍ" <sup>9</sup></p> |
|--|---|

یہ ہیں وہ کہ طریقت بلکہ حقیقت تک پہنچ کر اپنے آپ کو شریعت سے مستغنی سمجھے اور ابلیس کے فریب میں آ کر اس الہی فانوس کو بجھا بیٹھے کاش یہی ہوتا کہ اس کے بچھنے سے جو عالمگیر اندھیرا ان کی آنکھوں میں چھایا جسے دن دہاڑے چوہٹ کر دیا ان کو اس کی خبر ہوتی کہ شاید توبہ کرتے فانوس کا مالک ندامت والوں پر مہر رکھتا ہے۔ پھر انھیں روشنی دیتا، مگر ستم اندھیر تو یہ ہے کہ دشمن ملعون نے جہاں فانوس خاموش کرائی اس کے ساتھ ہی معاً اپنی سازشی بنی جلا کر ان کے ہاتھ میں دے دی یہ اسے نور سمجھ رہے ہیں اور وہ حقیقتاً نار ہے۔ یہ ممکن ہیں کہ شریعت والوں کے پاس کیا ہے۔ ایک چراغ ہے ہمارا نور آفتاب کو لئے جا رہا ہے۔ وہ قطرہ اور یہ ایک دریا ہے۔ اور خبر نہیں کہ وہ حقیقتاً نور ہے۔ اور یہ دھوکے کی ٹٹی، آنکھ بند ہوتے ہی حال کھل جائے گا کہ ع

باکہ باختہ عشق در شب و بچور

(اندھیری رات میں کس سے عشق بازی کی۔ ت)

بالجملہ شریعت کی حاجت ہر مسلمان کو ایک ایک سانس ایک ایک پل ایک ایک لمحہ پر مرتے دم تک ہے اور طریقت میں قدم رکھنے والوں کو اور زیادہ کہ راہ جس قدر باریک اس قدر ہادی کی زیادہ حاجت والہذا حدیث میں آیا حضور سیدی عالم صلی اللہ تعالیٰ علیہ وسلم نے فرمایا:

|  |   |
|--|---|
| <p>بغیر فقہ کے عبادت میں پڑنے والا ایسا ہے جیسا کہ چکی کھینچنے والا گدھا کہ مشقت جھیلے اور نفع کچھ نہیں (اسے ابو نعیم نے حلیہ میں وائٹہ بن الاسقع رضی اللہ تعالیٰ عنہ سے روایت کیا۔ ت)</p> | <p>المتعبد بغیر فقہ كالحمار في الطاحون، رواه ابو نعيم في الحلية<sup>10</sup> عن وائثلة بن الاسقع رضی اللہ تعالیٰ عنہ۔</p> |
|--|---|

امیر المؤمنین مولیٰ علی کرم اللہ وجہہ فرماتے ہیں:

|  |                           |
|--|---------------------------|
| <p>دو شخصوں نے میری بیٹھ توڑ دی (یعنی وہ</p> | <p>قصر ظہری اثنان جہل</p> |
|--|---------------------------|

<sup>9</sup> القرآن الکریم ۲۴/۲۰

<sup>10</sup> حلیة الاولیاء لابن نعیم ترجمہ ۳۱۸ خالد بن معدان دار الکتب العربی بیروت ۲۱۹/۵



|                                    |   |
|------------------------------------|---|
| متنسک و عالم متہتک <sup>11</sup> - | بلائے بے درماں ہیں) جاہل عابد اور عالم جو علانیہ بیباکانہ گناہوں کا ارتکاب کرے۔ |
|------------------------------------|---|

اے عزیز! شریعت عمارت ہے اور اس کا اعتقاد بنیاد اور عمل چٹائی، پھر اعمال ظاہر وہ دیوار ہیں کہ اس بنیاد پر ہوا میں چنے گئے، اور جب تعمیر اوپر بڑھ کر آسمان تک پہنچی وہ طریقت ہے۔ دیوار جتنی اونچی ہوگی نیوکی زیادہ محتاج ہوگی اور نہ صرف نیو کہ بلکہ اعلیٰ حصہ اسفل کا بھی محتاج ہے۔ اگر دیوار نیچے سے خالی کر دی جائے اوپر سے بھی گر پڑے گی، احمق وہ جس پر شیطان نے نظر بندی کر کے اس کی چٹائی آسمانوں تک دکھائی اور دل میں ڈالا کہ اب ہم تو زمین کے دائرے سے اونچے گزر گئے ہمیں اس سے تعلق کی کیا حاجت ہے۔ نیو سے دیوار جدا کر لی اور نتیجہ وہ ہوا جو قرآن مجید نے فرمایا کہ "فَالنَّهَارُ فِي نَارٍ جَهَنَّمَ"<sup>12</sup> اس کی عمارت اسے لے کر جہنم میں ڈھے پڑی، والعیاذ باللہ رب العالمین اسی لئے اولیائے کرام فرماتے ہیں صوفی جاہل شیطان کا مسخرہ ہے۔ اسی لئے حدیث میں آیا حضور سید عالم صلی اللہ تعالیٰ علیہ وسلم نے فرمایا:

|   |  |
|---|--|
| فقہیہ واحد اشد علی الشیطان من الف عابد، رواہ الترمذی <sup>13</sup> وابن ماجہ عن ابن عباس رضی اللہ تعالیٰ عنہما۔ | ایک فقیہ شیطان پر ہزاروں عابدوں سے زیادہ بھاری ہے (اسے ترمذی اور ابن ماجہ نے ابن عباس رضی اللہ تعالیٰ عنہما سے روایت کیا۔ ت) |
|---|--|

بے علم مجاہدہ والوں کو شیطان انگلیوں پر نچاتا ہے منہ میں لگام، ناک میں کیمیل ڈال کر جدھر چاہے کھینچے پھرتا ہے "وَهُمْ يَحْسَبُونَ أَنَّهُمْ يُحْسِنُونَ صُنْعًا"<sup>14</sup> اور وہ اپنے جی میں سمجھتے ہیں کہ ہم اچھا کام کر رہے ہیں۔ (۵) عمر و کا طریقت کو غیر شریعت جان کر حصر کر دینا کہ یہی مقصود ہے انبیاء صرف اس کے لئے مبعوث ہوئے ہیں۔ صراحتاً شریعت مطہرہ کو معاذ اللہ معطل و مہمل و لغو باطل کر دینا ہے اور یہ صریح

11

12 القرآن الکریم ۹/ ۱۱۰

13 جامع الترمذی ابواب العلم باب ماجاء فی فضل الفقہ علی العبادة امین کینی، ویلی ۱۲/ ۹۳، سنن ابن ماجہ باب فضل العلماء والحث علی طلب العلم ایچ

ایم سعید کینی کراچی ص ۲۰

14 القرآن الکریم ۱۸/ ۱۰۴

کفر و ارتداد اور وہ زندقہ و الحاد موجب لعنت ابعاد ہے۔ ہاں یہ کہنا تو حق ہے کہ اصل مقصود وصول الی اللہ ہے۔ مگر حیف اس پر جو اپنی جہالت شدیدہ سے نجانے یا جانے اور عناد شریعت کے باعث نہ مانے کہ وصول الی اللہ کا راستہ یہی شریعت محمد رسول اللہ صلی اللہ تعالیٰ علیہ وسلم ہے و بس، ہم اوپر قرآن مجید سے ثابت کر آئے ہیں کہ شریعت کے سوا اللہ تک راہیں بند ہیں، طریقت اگر وہ اپنے زعم میں کسی راہ مخالف کا نام سمجھا ہے تو حاشا وہ خدا تک پہنچائے بلکہ وہ مسدود اور اس کا چلنے والا مردود، اور انبیاء علیہم الصلوٰۃ والسلام پر اس کی تہمت ملعون و مطرود، کیا کوئی ثبوت دے سکتا ہے کہ رسول اللہ صلی اللہ تعالیٰ علیہ وسلم نے کبھی کسی کو شریعت کے خلاف دوسری راہ کی طرف بلایا ہے حاشا و کلا۔

(۶) جب حضور اقدس صلی اللہ تعالیٰ علیہ وسلم نے عمر بھر اسی کی طرف بلایا اور یہی راستہ ہمارے لئے چھوڑا تو اس کا حامل اس کا خادم اس کا حامی اس کا عالم کیونکر ان کا وارث نہ ہوگا، ہم پوچھتے ہیں اگر بالفرض شریعت صرف فرض واجب سنت مستحب حلال و حرام ہی کے علم کا نام ہو تو یہ علم رسول اللہ صلی اللہ تعالیٰ علیہ وسلم سے ہے یا ان کے غیر سے اگر اسلام کا دعویٰ رکھتا ہے تو ضرور کہے گا کہ حضور ہی سے ہے۔ پھر اس کا عالم حضور کا وارث نہ ہو تو اور کس کا ہوگا، علم ان کا ترکہ پھر اس پانے والا اس کا وارث نہ ہو اس کے کیا معنی۔ اگر کہے کہ یہ علم تو ضرور ان کا ہے مگر دوسرا حصہ یعنی علم باطن اس نے نہ پایا لہذا وارث نہ ٹھہرا تو اسے جاہل! کیا وارث کے لئے یہ ضرور ہے کہ مورث کا کل مال پائے یوں تو عالم میں کوئی صدیق ان کا وارث نہ ٹھہرے گا، اور ارشاد اقدس ان العلماء ورثۃ الانبیاء معاذ اللہ غلط بن کر محال ہو جائے گا، کہ ان کا کل علم تو کسی کو مل ہی نہیں سکتا اور اگر بالفرض غلط شریعت و طریقت دو جدا ہیں بنیں اور قطرہ دریا کی نسبت جائیں جس طرح یہ جاہل بکتا ہے جب بھی علمائے شریعت سے وراثت انبیاء کا سلب کرنا جنون محض ہوگا، کیا ترکہ مورث سے تھوڑا حصہ پانے والا وارث نہیں ہوتا، جسے ملا ان کے علم میں سے تھوڑا ہی ملا "وَمَا أُوتِیْتُمْ مِنَ الْعِلْمِ إِلَّا قَلِيلًا" <sup>15</sup> اگر یہ شریعت طریقت کی معاذ اللہ برائی فرض کر لیں تو انصافاً حدیث ان مسخرگان شیطان پر الٹی پڑے گی یعنی علمائے ظاہری و ارثان انبیاء علیہم الصلوٰۃ و الثناء ٹھہریں گے اور علمائے باطن عیاذاً باللہ اس سے محروم، انبیاء علیہم الصلوٰۃ والسلام نبی بھی ہوتے ہیں اور ولی بھی ان کے علوم نبوت یہ ہیں جن کو شریعت کہتے ہیں، جن کی طرف وہ عام امت کو دعوت کرتے ہیں، اور علوم ولایت وہ ہیں جن کو یہ جاہل طریقت کہتے ہیں اور وہ

خاص خاص لوگوں کو خفیہ تعلیم ہوتے ہیں تو علمائے باطن کہ علوم ولایت کے وارث ہوئے وارثان اولیاء ٹھہرے نہ کہ وارثان انبیاء، وارثان انبیاء یہی علمائے ظاہر رہے جنہوں نے علوم نبوت پائے، مگر یہ اس جاہل کی اشد جہالت ہے۔ حاشا نہ شریعت و طریقت دو راہیں ہیں نہ اولیاء کبھی غیر علماء ہو سکتے ہیں علامہ مناوی شرح جامع صغیر پھر عارف باللہ سید عبدالغنی نابلسی حدیقہ ندیہ میں فرماتے ہیں امام مالک رضی اللہ تعالیٰ عنہ فرماتے ہیں:

|  |  |
|--|--|
| علم الباطن لا یعرف الا من عرف علم الظاہر <sup>16</sup> ۔ | علم باطن نہ جانے گا مگر وہ جو علم ظاہر جانتا ہے۔ |
|--|--|

امام شافعی رضی اللہ تعالیٰ عنہ فرماتے ہیں:

|  |   |
|--|---|
| وما اتخذ اللہ ولیاً جاہلاً <sup>17</sup> ۔ | اللہ نے کبھی کسی جاہل کو اپنا ولی نہ بنایا۔ |
|--|---|

یعنی بنانا چاہا تو پہلے اسے علم دے دیا اس کے بعد ولی کیا کہ جو علم ظاہر نہیں رکھتا علم باطن کہ اس کا ثمرہ و نتیجہ ہے کیونکر پاسکتا ہے، حق سبحانہ و تعالیٰ کے متعلق بندوں کے لئے پانچ علم ہیں: علم ذات، علم صفات، علم افعال، علم اسماء، علم احکام۔ ان میں ہر پہلا دوسرے سے مشکل تر ہے۔ جو سب سے آسان علم احکام میں عاجز ہوگا سب سے مشکل علم ذات کیونکر پاسکے گا اور قرآن شریف انھیں مطلقاً وارث بنا رہا ہے حتیٰ کہ ان کے بے عمل کو بھی یعنی جبکہ عقائد حق پر مستقیم اور ہدایت کی طرف داعی ہو کہ گمراہ اور گمراہی کی طرف بلانے والا وارث نبی نہیں نائب الیلین ہے والعیاذ باللہ تعالیٰ۔ ہاں رب عزوجل نے تمام علماء شریعت کو کہاں وارث فرمایا ہے یہاں تک کہ ان کے بے عمل کو بھی، ہاں وہ ہم سے پوچھئے، مولیٰ عزوجل فرماتا ہے:

|  |  |
|--|--|
| "ثُمَّ أَوْسَرْنَا الْكِتَابَ الَّذِينَ اصْطَفَيْنَا مِنْ عِبَادِنَا فَمِنْهُمْ ظَالِمٌ لِّنَفْسِهِ وَمِنْهُمْ مُقْتَصِدٌ وَمِنْهُمْ سَابِقٌ بِالْخَيْرَاتِ إِذِنَ اللَّهُ بِذَلِكَ هُوَ الْفَضْلُ الْكَبِيرُ" (٢٠) 18 | پھر ہم نے کتاب کا وارث کیا اپنے چنے ہوئے بندوں کو تو ان میں کوئی اپنی جان پر ظلم کرنے والا ہے اور کوئی متوسط حال کا اور کوئی بحکم خدا بھلائیوں میں پیشی لے جانے والا یہی بڑا فضل ہے۔ |
|--|--|

16

17

18 القرآن الکریم ۳۵/۳۲

دیکھو بے عمل کہ گناہوں سے اپنی جان پر ظلم کر رہے ہیں انھیں بھی کتاب کا وارث بتایا اور نزاوارث ہی نہیں بلکہ اپنے چنے ہوئے بندوں میں گناہ، احادیث میں آیا رسول اللہ صلی اللہ تعالیٰ علیہ وسلم نے اس آیت کی تفسیر میں فرمایا:

|  |   |
|--|---|
| <p>ہم میں کا جو سبقت لے گیا وہ تو سبقت لے ہی گیا اور جو متوسط حال کا ہوا، وہ بھی نجات والا ہے اور جو اپنی جان پر ظالم ہے اس کی بھی مغفرت ہے، (والحمد لله رب محمد الرؤف الرحیم علیہ وعلی آلہ افضل الصلوٰۃ والتسلیم۔ اسے عقیلی، ابن لال، ابن مردویہ اور بیہقی نے بعث میں اور بغوی نے معالم میں امیر المؤمنین عمر سے اور بیہقی اور ابن مردویہ نے ابن عمر سے اور ابن نجار نے انس رضی اللہ تعالیٰ عنہم سے روایت کیا۔ ت)</p> | <p>سابقنا سابق ومقتصدنا ناج وظالمنا مغفور له والحمد لله رب محمد الرؤف الرحیم علیہ وعلی آلہ افضل الصلوٰۃ والتسلیم۔ رواه العقيلي وابن لال و ابن مردويه والبيهقي في البعث والبغوي في المعالم<sup>19</sup> عن امير المؤمنين عمر، والبيهقي وابن مردويه عن ابن عمر وابن النجار عن انس رضی اللہ تعالیٰ عنہم۔</p> |
|--|---|

عالم شریعت اگر اپنے علم پر عامل بھی ہو چاند ہے کہ آپ ٹھنڈا اور تمھیں روشنی دے ورنہ شمع ہے کہ خود جلے مگر تمھیں نفع دے، رسول اللہ صلی اللہ تعالیٰ علیہ وسلم فرماتے ہیں:

|  |  |
|--|--|
| <p>اس شخص کی مثال جو لوگوں کو خیر کی تعلیم دیتا اور اپنے آپ کو بھول جاتا ہے اس فقیلہ کی طرح ہے کہ لوگوں کو روشنی دیتا ہے اور خود جلتا ہے اس کو بزار نے حضرت ابو ہریرہ رضی اللہ تعالیٰ عنہ سے اور طبرانی نے حضرت جندب بن عبد اللہ ازدی اور حضرت ابو ہریرہ السلمی رضی اللہ تعالیٰ عنہم سے بسند حسن روایت کیا۔ ت)</p> | <p>مثل الذی یعلم الناس الخیر وینسئ نفسہ مثل الفقیلۃ تضییع للناس وتحرق نفسہا۔ رواه البزار<sup>20</sup> عن ابی ہریرۃ والطبرانی عن جندب بن عبد اللہ الازدی وعن ابی ہریرۃ الاسلمی رضی اللہ تعالیٰ عنہم بسند حسن۔</p> |
|--|--|

<sup>19</sup> معالم التنزیل تحت آیة ۳۲/۳۵ مصطفی البابی مصر ۳۰۲/۵

<sup>20</sup> الترغیب والترہیب بحوالہ الطبرانی والبزار مصطفی البابی مصر ۲۷۱-۲۷۲، ۲۳۵/۳

حدیث میں ہے رسول اللہ صلی اللہ تعالیٰ علیہ وسلم فرماتے ہیں:

|   |   |
|---|---|
| <p>جب آدمی قرآن مجید پڑھ لے اور رسول اللہ صلی اللہ تعالیٰ علیہ وسلم کی حدیثیں جی بھر کر حاصل کرے اور اس کے ساتھ طبیعت سلیقہ دار رکھتا ہو تو وہ انبیاء علیہم الصلوٰۃ والسلام کے نابوں سے ایک ہے۔ (اسے امام رافعی نے اپنی تاریخ میں ابی امامہ رضی اللہ تعالیٰ عنہ سے روایت کیا ہے۔ ت)</p> | <p>اذقراً الرجل القرآن واحتشى من احادیث رسول الله صلى عليه وسلم وكانت هناك غريرة كان خليفة من خلفاء الانبياء رواه الامام الرافعي في تاريخه<sup>21</sup> عن ابى امامة رضی اللہ تعالیٰ عنہ۔</p> |
|---|---|

دیکھو حدیث نے وارث تو وارث خلیفہ الانبیاء ہونے کے لئے صرف تین شرطیں مقرر فرمائیں قرآن و حدیث جانے اور ان کی سمجھ رکھتا ہو، خلیفہ و وارث میں فرق ظاہر ہے آدمی کی تمام اولاد اس کی وارث ہے مگر جانشین ہونے کی لیاقت ہر ایک میں نہیں۔  
(۷) جب قرآن مجید نے سب وارثان کتاب کو اپنے چنے ہوئے بندے فرمایا، تو وہ قطعاً اللہ والے ہوئے اور جب اللہ والے ہوئے تو ضرور ربانی ہوئے، اللہ عزوجل فرماتا ہے:

|   |  |
|---|--|
| <p>ربانی ہو جاؤ اس سبب سے کہ تم کتاب سکھاتے ہو اور اس لئے کہ تم پڑھتے ہو۔</p> | <p>"وَالَّذِينَ كَفَرُوا مِنْ بَنِي إِسْرَائِيلَ كَانُوا كَالْحِجَابِ رَأَوُا رَسُولَ اللَّهِ إِذْ أَخْبَرَهُمْ بِالْحَقِّ فَسَجَدُوا لِذَلِكَ فَأَنزَلْنَا إِلَيْهِمُ الْكِتَابَ وَالْحِكْمَ بِمَا كُنتُمْ تَعْمَلُونَ" <sup>22</sup></p> |
|---|--|

اور فرماتا ہے:

|  |  |
|--|--|
| <p>بیشک ہم نے اتاری تو ریت اس میں ہدایت و نور ہے اس سے ہمارے فرمانبردار نبی اور ربانی اور دانشمند لوگ یہودیوں پر حکم کرتے تھے یوں کہ وہ کتاب اللہ کے نگہبان ٹھہرائے گئے اور وہ اس سے خبردار تھے۔</p> | <p>"إِنَّا أَنْزَلْنَا التَّوْرَةَ فِيهَا هُدًى وَنُورٌ يَحْكُمُ بِهَا النَّبِيُّونَ الَّذِينَ آسَأُوا اللَّهَ الَّذِينَ هَادُوا أَوَّالَهُمُ الْبَيْتُونَ وَالْأَحْبَابُ بِمَا اسْتَحْفَظُوا مِنْ كِتَابِ اللَّهِ وَكَانُوا عَلَيْهِ شُهَدَاءً" <sup>23</sup></p> |
|--|--|

<sup>21</sup> كنز العمال بحوالہ الرافعی فی تاریخہ حدیث ۲۸۶۹۴ مؤسسة الرسالہ بیروت ۱۰/۱۳۸

<sup>22</sup> القرآن الکریم ۳/۷۹

<sup>23</sup> القرآن الکریم ۵/۴۳

ان آیات میں اللہ عزوجل نے ربانی ہونے کی وجہ اور ربانیوں کی صفات اس قدر بیان فرمائیں کہ کتاب پڑھنا پڑھانا اس کے احکام سے خبردار ہونا اور اس کی نگہداشت رکھنا اس کے ساتھ حکم کرنا، ظاہر ہے کہ یہ سب اوصاف علمائے شریعت میں ہیں تو وہ ضرور ربانی ہیں، عبد اللہ بن عباس رضی اللہ تعالیٰ عنہما فرماتے ہیں:

|  |  |
|--|--|
| ربانی کے معنی ہیں فقیہ مدرس (اسے ابن ابی حاتم نے سعید بن جبیر سے روایت کیا۔ ت) | ربانیین فقہاء معلمین، رواہ ابن ابی حاتم <sup>24</sup> عن سعید بن جبیر۔ |
|--|--|

نیز وہ اور ان کے تلامذہ امام مجاہد و امام سعید بن جبیر رضی اللہ تعالیٰ عنہم فرماتے ہیں:

|   |   |
|---|---|
| ربانی عالم فقیہ کو کہتے ہیں (اسے ابن عباس ابن جریر و ابن حاتم سے اور مجاہد ابن جریر و ابن جبیر دارمی کی سنن میں روایت کیا گیا۔ ت) | ربانیین علماء فقہاء رواہ عن ابن عباس ابن جریر و ابن ابی حاتم و عن مجاہد ابن جریر و عن ابن جبیر الدرامی <sup>25</sup> فی سننہ۔ |
|---|---|

(۸) جبکہ اللہ عزوجل علمائے شریعت کو اپنا چٹا ہوا بندہ کہتا رسول اللہ صلی اللہ تعالیٰ علیہ وسلم انھیں اپنا وارث اپنا خلیفہ انبیاء کا جانشین بتاتے ہیں تو انھیں شیطان نہ کہے گا مگر ابلیس یا اس کی ذریت کا کوئی منافق خبیث یہ میں نہیں کہتا رسول اللہ صلی اللہ تعالیٰ علیہ وسلم فرماتے ہیں:

|   |  |
|---|--|
| تین شخصوں کے حق کو ہکانہ جانے گا مگر منافق منافق بھی کون سا کھلا منافق۔ ایک بوڑھا مسلمان جسے اسلام ہی میں بڑھا پایا، دوسرا عالم دین، تیسرا بادشاہ مسلمان عادل، (اس کو | ثالثہ لا یتستخف بحقہم الامنافق بین النفاق ذو الشیبة فی الاسلام و ذو العلم و امام مقسط رواہ ابو الشیخ فی التوبیخ عن جابر و الطبرانی <sup>26</sup> فی الکبیر |
|---|--|

<sup>24</sup> تفسیر القرآن العظیم لابن ابی حاتم تحت آیہ ۹/۳۷ مکتبہ نزار مصطفیٰ الباز ریاض ۶۹۱/۲

<sup>25</sup> تفسیر القرآن العظیم لابن ابی حاتم تحت آیہ ۹/۳۷ مکتبہ نزار مصطفیٰ الباز ریاض ۶۹۲/۲، جامع البیان (تفسیر ابن جریر) بحوالہ مجاہد و ابن

عباس المطبعة البینة مصر الجزء الثاني ص ۲۱۲، سنن الدارمی باب فضل العلم و العالم حدیث ۳۳۷ نشر السنة ملتان ۸۱/۱

<sup>26</sup> المعجم الکبیر عن ابی امامہ حدیث ۸۱۸/۷ المکتبۃ الفیصلیۃ بیروت ۲۳۸/۸، کنز العمال بحوالہ ابی الشیخ فی التوبیخ حدیث ۳۳۸۱۱ مؤسسة الرسالة

|   |  |
|---|--|
| عن ابی امامة رضی اللہ تعالیٰ عنہما بسند حسنہ الترمذی فی غیر هذا الحدیث۔ | ابو الشیخ نے توتخ میں جابر سے اور طبرانی نے کبیر میں ابوامامہ رضی اللہ تعالیٰ عنہما سے |
|---|--|

رسول اللہ صلی اللہ تعالیٰ علیہ وسلم فرماتے ہیں:

|  |  |
|--|--|
| لا یبغی علی الناس الا ولد بغی والا من فیہ عرق منہ۔ رواہ الطبرانی <sup>27</sup> فی الکبیر عن ابی موسیٰ الاشعری رضی اللہ تعالیٰ عنہ۔ | لوگوں پر زیادتی نہ کرے گا مگر ولد الزنا یا وہ جس میں اس کی کوئی رگ ہو۔ (اسے طبرانی نے کبیر میں ابو موسیٰ اشعری رضی اللہ تعالیٰ عنہ سے روایت کیا۔ت) |
|--|--|

جب عام لوگوں پر زیادتی کے بارے میں یہ حکم ہے پھر علماء کی شان ارفع و اعلیٰ ہے بلکہ حدیث میں لفظ ناس فرمایا، اور اس کے سچے مصداق علماء ہی ہیں۔ امام حجۃ الاسلام محمد غزالی قدس سرہ العالی احياء العلوم میں فرماتے ہیں: سئل ابن المبارک من الناس فقال العلماء<sup>28</sup> یعنی ہمارے امام اعظم رضی اللہ تعالیٰ عنہ کے تلمیذ رشید عبداللہ بن مبارک رضی اللہ تعالیٰ عنہ کہ حدیث وفقہ و معرفت و ولایت سب میں امام اجل ہیں ان سے کسی نے پوچھا کہ ناس یعنی آدمی کون ہیں، فرمایا: علماء۔ امام غزالی فرماتے ہیں: "جو عالم نہ ہو امام ابن المبارک نے اسے آدمی نہ گنا اس لئے کہ انسان اور چوپائے میں علم کافرق ہے، انسان اس سبب سے انسان ہے نہ جسم کے باعث کہ اس کا شرف جسمانی طاقت سے نہیں کہ اونٹ اس سے زیادہ طاقت ور ہے۔ نہ بڑے جشہ، کے سبب کہ ہاتھی کا جشہ اس سے بڑا ہے۔ نہ بہادری کے باعث کہ شیر اس سے زیادہ بہادر ہے۔ نہ خوراک کی وجہ سے کہ بیل کا پیٹ اس سے بڑا ہے نہ جماع کی غرض سے کہ چڑوٹا جو سب میں ذلیل چڑیا ہے اس سے زیادہ جفتی کی قوت رکھتا ہے آدمی تو صرف علم کے عہ لئے بنایا گیا اور اسی سے

عہ: قال تعالیٰ "وَمَا خَلَقْتُ الْجِنَّ وَالْإِنْسَ | اللہ تعالیٰ نے فرمایا اور نہیں پیدا کیا جن و انس کو (باقی صفحہ آئندہ)

<sup>27</sup> مجمع الزوائد بحوالہ الطبرانی کتاب الخلافة باب فی عمال السؤال دار الکتب بیروت ۵/ ۲۳۳ و ۲۵۸ / کنز العمال بحوالہ طب حدیث ۱۳۰۹۳

مؤسسة الرسالة بیروت ۵/ ۳۳۳

<sup>28</sup> احياء العلوم کتاب العلم الباب الاول مطبعة المشهد الحسيني قاهره / ۷

اس کا شرف ہے <sup>29</sup> انتہی۔"

(۹) بیانات بالا سے واضح ہے کہ علمائے شریعت ہر گز طریقت کے سد راہ نہیں بلکہ وہی اس کے فتح باب اور وہی اس کے نگاہبان راہ ہیں، ہاں وہ طریقت جسے بندگان شیطان طریقت نام رکھیں اور اسے شریعت محمد رسول اللہ صلی اللہ تعالیٰ علیہ وسلم سے جدا کریں علماء اس کے لئے ضرور سد راہ ہیں علماء کیا خود اللہ عزوجل نے اس راہ کو مسدود و مردود و ملعون و مطرود فرمایا اوپر گزرا کہ علمائے شریعت کی حاجت ہر مسلمان کو ہر آن ہے اور یہ طریقت میں قدم رکھنے والوں کو اور زیادہ ورنہ حدیث میں اسے چکی کھینچنے والا گدھا فرمایا۔ تو اگر علماء نے تمہیں گدھا بننے سے روکا کیا گناہ کیا۔

(۱۰) عمر و کا اپنی خرافات شیطانیہ توہین شریعت و سب و شتم علمائے شریعت مقامی و اولیائے ربانی کی طرف نسبت کرنا اس کا محض کذب مہین و افتراء لعین ہے۔ اس کی خواہش کے مطابق ہم صرف حضرات اولیاء کرام قدست اسرار ہم کے ارشادات عالیہ محض بطور نمونہ ذکر کریں جن سے شریعت مطہرہ کی عظمت ظاہر ہو اور یہ کہ طریقت اس سے جدا نہیں اور یہ کہ طریقت اس کی محتاج ہے اور یہ کہ شریعت ہی اصل کار و مدار و معیار ہے غرض جو بیانات ہم نے کئے ان سب کا ثبوت وانی اور عمرو کے دعاوی و خرافات ملعونہ کار و دکانی و بآلہ التوفیق۔

قول: حضور پر نور سید الافراد قطب الارشاد غوث عالم قطب عالم رضی اللہ تعالیٰ عنہ فرماتے ہیں:

|   |  |
|---|--|
| لا تری لغیر ربك وجود اصم لزووم الحدود وحفظ الاوامر والنواهي فان انخرم | غیر خدا کو موجود نہ دیکھنا اس کے ساتھ ہو تو اس کی باندھی ہوئی حدوں سے کبھی جدا نہ ہو اور اس کے |
|---|--|

مگر عبادت کے لئے۔ (ت)

(بقیہ حاشیہ صفحہ گزشتہ) رَأَى لِيَعْبُدُونَ ۝ ۳۰

سیدنا امام ابوالقاسم قشیری رضی اللہ تعالیٰ عنہ کہ اجل اکابر صوفیہ کرام سے ہیں اس کی تفسیر میں فرماتے ہیں: الایعرفون۔ <sup>31</sup> یعنی ہم نے نہیں پیدا کیا جن و انس کو مگر معرفت حاصل کرنے کے لئے۔ ۱۲۔

<sup>29</sup> احیاء العلوم کتاب العلم الباب الاول مطبعة الشهد الحسيني قاهره/ ۷

<sup>30</sup> القرآن الکریم ۵۱/ ۵۶

31



|  |  |
|--|--|
| <p>ہرام و نہی کی حفاظت کرے اگر حدود شریعت سے کسی حد میں خلل آیا تو جان لے کہ تو فتنہ میں پڑا ہوا ہے بیشک شیطان تیرے ساتھ کھیل رہا ہے تو فوراً حکم شریعت کی طرف پلٹ آ اور اس سے لپٹ جا اور اپنی خواہش نفسانی چھوڑ اس لئے کہ جس حقیقت کی شریعت تصدیق نہ فرمائے وہ حقیقت باطل ہے۔</p> | <p>فيك شييخ من الحدود فاعلم انك مفتون قد لعب بك الشيطان فارجع الى حكم الشرع والزمه ودع منك الهوى لان كل حقيقة لا تشهد له الشريعة فهي باطلة<sup>32</sup> (الطبقات الكبرى)</p> |
|--|--|

سعادت مند کے لیے حضور پر نور سید الاولیاء غوث العرفاء رضی اللہ تعالیٰ عنہ کا ایک یہی ارشاد کافی ہے کہ اس میں سب کچھ جمع فرما دیا ہے۔ واللہ الحمد۔

قول ۲: حضور پر نور غوث الثقلین غیاث الثقلین رضی اللہ تعالیٰ عنہ فرماتے ہیں:

|  |  |
|--|--|
| <p>جب تو اپنے دل میں کسی کی دشمنی یا محبت پائے تو اس کے کاموں کو قرآن و حدیث پر پیش کر، اگر ان میں پسندیدہ ہوں تو اس سے محبت رکھ اور اگر ناپسند ہوں تو کراہت، تاکہ اپنی خواہش سے نہ کوئی دوست رکھے نہ دشمن، اللہ تعالیٰ فرماتا ہے: خواہش کی پیروی نہ کر کہ تجھے بہکا دیگی خدا کی راہ سے۔</p> | <p>اذا وجدت في قلبك بغض شخص اوجبه فاعرض افعاله على الكتب والسنة فان كانت محبوبة فيهما فاحبه وان كانت مكروهة فاكرهه لئلا تحبه بهواك وتبغضه بهواك قال الله ولا تتبع الهوى فيضلك عن سبيل الله<sup>33</sup>۔</p> |
|--|--|

قول ۳: حضور پر نور غوث الاولیاء رضی اللہ تعالیٰ عنہ فرماتے ہیں:

|   |  |
|---|--|
| <p>ولایت پر تو نبوت ہے اور نبوت پر تو الوہیت، اور ولی کی کرامت یہ ہے کہ اس کا فعل نبی صلی اللہ تعالیٰ علیہ وسلم کے قول کے قانون پر ٹھیک اترے۔</p> | <p>الولاية ظل النبوة والنبوة ظل الالهية وكرامة الولى استقامة فعل على قانون قول النبی صلی اللہ تعالیٰ علیہ وسلم<sup>34</sup>۔</p> |
|---|--|

<sup>32</sup> الطبقات الكبرى للشعرانی ترجمہ ۲۴۸ سید عبد القادر الجیلی مصطفی البابی مصر ۱۳۱۱

<sup>33</sup> الطبقات الكبرى للشعرانی ترجمہ ۲۴۸ سید عبد القادر الجیلی مصطفی البابی مصر ۱۳۱۱

<sup>34</sup> بهجة الاسرار ذکر فصول من كلامه مرصعاً بشيبي الخ مصطفی البابی مصر ص ۳۹

قول ۴: حضور سیدنا محی الدین محبوب سبحانی رضی اللہ تعالیٰ عنہ فرماتے ہیں:

|   |   |
|---|---|
| <p>شرع وہ ہے جس کے صولت قہر کی تلوار اپنے مخالف و مقابل کو مٹا دیتی ہے اور اسلام کی مضبوط رسیاں اس کی حمایت کی ڈوری پکڑے ہوئے ہیں۔ دو جہاں کے کام کا مدار فقط شریعت پر ہے۔ اور اس کی ڈوریوں سے دونوں عالم کی منزلیں وابستہ ہیں۔</p> | <p>الشرع حکم محق سیف سطوة قہرہ من خالفہ وناواہ واعتصمت بحبل حیایتہ وثیقات عری الاسلام وعلیہ مدار امر الدارین وبأسبابہ انیظت منازل الکونین</p> <p>35</p> |
|---|---|

قول ۵: حضور پر نور سیدنا باز اشبہ شیخ عبدالقادر جیلانی رضی اللہ تعالیٰ عنہ فرماتے ہیں:

|   |   |
|---|---|
| <p>شریعت پاکیزہ محمدی صلی اللہ تعالیٰ علیہ وسلم درخت دین اسلام کا پھل ہے شریعت وہ آفتاب ہے جس کی چمک سے تمام جہاں کی اندھیریاں جگمگا اٹھیں شرع کی پیروی دونوں جہاں کی سعادت بخشی ہے خبردار اس کے دائرہ سے باہر نہ جانا، خبردار اہل شریعت کی جماعت سے جدا نہ ہونا۔</p> | <p>الشریعة المطہرة المحمدیة ثمرة شجرة البلة الاسلامیة شمس اضاءت بنورها ظلمة الکونین اتباع شرعہ یعطى سعادة الدارین احذر ان تخرج من دائرته ایاک ان تفارق اجماع اہلہ</p> <p>36</p> |
|---|---|

قول ۶: حضور پر نور سیدنا اولیاء قطب الکونین رضی اللہ تعالیٰ عنہ فرماتے ہیں:

|   |  |
|---|--|
| <p>اللہ عزوجل کی طرف سے سب سے زیادہ قریب راستہ قانون بندگی کو لازم پکڑنا اور شریعت کی گرہ کو تھامے رہنا ہے۔</p> | <p>اقرب الطرق الی اللہ تعالیٰ لزوم قانون العبودیة والاستمساک بعروة الشریعة</p> <p>37</p> |
|---|--|

قول ۷: حضور پر نور سیدنا وارث المصطفیٰ صلی اللہ تعالیٰ علیہ وسلم غوث الاولیاء رضی اللہ تعالیٰ عنہ فرماتے ہیں:

|   |  |
|---|--|
| <p>فقہ حاصل کر اس کے بعد خلوت نشین ہو جو بغیر علم کے خدا کی عبادت کرے وہ جتنا سنوارے گا</p> | <p>تفقہ ثم اعتزل من عبد اللہ بغیر علم کان ما یفسده اکثر مما یصلحه خذ</p> |
|---|--|

<sup>35</sup> بهجة الاسرار ذکر فصول من کلامہ مرصعاً بشیخی الخ مصطفیٰ البابی مصر ص ۴۰

<sup>36</sup> بهجة الاسرار ذکر فصول من کلامہ مرصعاً بشیخی الخ مصطفیٰ البابی مصر ص ۴۹

<sup>37</sup> بهجة الاسرار ذکر فصول من کلامہ مرصعاً بشیخی الخ مصطفیٰ البابی مصر ص ۵۰

|                                   |   |
|-----------------------------------|---|
| معك مصباح شرع ربك <sup>38</sup> ۔ | اس سے زیادہ بگاڑے گا، اپنے ساتھ شریعت الہیہ کی شمع لے لے۔ |
|-----------------------------------|---|

قول ۸: حضرت سیدنا جنید بغدادی رضی اللہ تعالیٰ عنہ فرماتے ہیں میرے پیر حضرت سری سقطی رضی اللہ تعالیٰ عنہ نے مجھے دعا دی:

|   |  |
|---|--|
| جعلك الله صاحب حدیث صوفیاً و لا جعلك صوفیاً صاحب حدیث <sup>39</sup> ۔ | اللہ تعالیٰ تمہیں حدیث داں کر کے صوفی بنائے اور حدیث داں ہونے سے پہلے تمہیں صوفی نہ کرے۔ |
|---|--|

قول ۹: امام حجیہ الاسلام محمد غزالی قدس سرہ العالی اس دعائے حضرت سیدی سری سقطی رضی اللہ تعالیٰ عنہ کی شرح فرماتے ہیں:

|   |  |
|---|--|
| اشار الى ان من حصل الحديث والعلم ثم تصوف افلح ومن تصوف قبل العلم خاطر بنفسه <sup>40</sup> ۔ | حضرت سری سقطی رحمہ اللہ تعالیٰ نے اس طرف اشارہ فرمایا کہ جس نے پہلے حدیث و علم حاصل کر کے تصوف میں قدم رکھا وہ فلاح کو پہنچا، اور جس نے علم حاصل کرنے سے پہلے صوفی بننا چاہا اس نے اپنے آپ کو ہلاکت میں ڈالا، (والعیاذ باللہ تعالیٰ) |
|---|--|

قول ۱۰: حضرت سید الطائفہ جنید بغدادی رضی اللہ تعالیٰ عنہ سے عرض کی گئی کچھ لوگ زعم کرتے ہیں کہ:

|  |   |
|--|---|
| ان التكاليف كانت وسيلة الى الوصول وقد وصلنا۔ | یعنی احکام شریعت تو وصول کا وسیلہ تھے اور ہم واصل ہو گئے اب ہمیں شریعت کی کیا حاجت۔ |
|--|---|

فرمایا:

|  |  |
|--|--|
| صدقوا في الوصول ولكن الى سقر والذى يسرق ويزني خير ممن يعتقد ذلك ولو ان بقيت الف عام ما نقصت من | سچ کہتے ہیں واصل ضرور ہوئے، کہاں تک جہنم تک چور اور زانی ایسے عقیدے والوں سے بہتر ہیں، میں اگر ہزار برس جیوں تو فرائض واجبات |
|--|--|

<sup>38</sup> بهجة الاسرار ذكر فصول من كلام مرصعاً بشيبي الخ مصطفى الباني مصر ص ۵۳

<sup>39</sup> احياء العلوم كتاب العلم الباب الثاني مطبعة المشهد الحسيني قاهره ۱۰/۲۲

<sup>40</sup> احياء العلوم كتاب العلم الباب الثاني مطبعة المشهد الحسيني قاهره ۱۰/۲۲

|  |   |
|--|---|
| اورادی شیئا الابعذر شرعی <sup>41</sup> ۔ | تو بڑی چیز ہیں جو نوافل و مستحبات مقرر کر لئے ہیں بے عذر شرعی ان میں سے کچھ کم نہ کروں۔ |
|--|---|

قول ۱۱: حضرت سیدی ابوالقاسم قشیری رضی اللہ تعالیٰ عنہ اپنے رسالہ مبارک میں حضرت سیدی ابوالقاسم جنید بغدادی رضی اللہ تعالیٰ عنہ سے نقل فرماتے ہیں:

|  |  |
|--|--|
| من لم يحفظ القرآن ولم يكتب الحديث لا يقتل<br>به في هذا الامر لان علمنا هذا مقيد بالكتاب والسنة <sup>42</sup> ۔ | جس نے نہ قرآن یاد کیا نہ حدیث لکھی یعنی جو علم شریعت سے آگاہ نہیں دربارہ طریقت اس کی اقتدانہ کریں اسے اپنا پیر نہ بنائیں کہ ہمارا یہ علم طریقت بالکل کتاب و سنت کا پابند ہے۔ |
|--|--|

نیز فرمایا:

|  |   |
|--|---|
| الطريق كلها مسدودة على الخلق الاعلى من اقتنى اثر<br>الرسول عليه الصلوة والسلام <sup>43</sup> ۔ | خلق پر تمام را سے بند ہیں مگر وہ جو رسول اللہ صلی اللہ تعالیٰ علیہ وسلم کے نشان قدم کی پیروی کرے۔ |
|--|---|

خلاف پیغمبر کے راہ گزید کہ ہر گز بمنزل نخواہد رسید

(جس نے پیغمبر کے خلاف راستہ اختیار کیا وہ ہر گز منزل مقصود پر نہ پہنچے گا)

قول ۱۲: حضرت سیدنا ابو یزید بسطامی رضی اللہ تعالیٰ عنہ نے عمی بسطامی کے والد رحمہما اللہ تعالیٰ سے فرمایا: چلو اس شخص کو دیکھیں جس نے اپنے آپ کو بنام ولایت مشہور کیا ہے، وہ شخص مرجع ناس و مشہور بہ زہد تھا، جب وہاں تشریف لے گئے اتفاقاً اس نے قبلہ کی طرف تھوکا۔ حضرت ابو یزید بسطامی رضی اللہ تعالیٰ عنہ فوراً واپس آئے اور اس سے سلام علیک نہ کی اور فرمایا:

|  |   |
|--|---|
| هذا رجل غير مأمون على ادب من ادب رسول الله صلى<br>الله تعالى عليه وسلم فكيف يكون مأمونا على ما يدعيه <sup>44</sup> ۔ | یہ شخص رسول اللہ صلی اللہ تعالیٰ علیہ وسلم کے آداب سے ایک ادب پر تو امین ہے نہیں جس چیز کا ادعا رکھتا ہے اس پر کیا امین ہوگا۔ |
|--|---|

<sup>41</sup> البواقیت و الجواب الیبحث السادس والعشرون مصطفى البابی مصر ۱۵۱

<sup>42</sup> الرسالة القشيرية ذكر ابى القاسم الجنيد بن محمد مصطفى البابی مصر ص ۲۰

<sup>43</sup> الرسالة القشيرية ذكر ابى القاسم الجنيد بن محمد مصطفى البابی مصر ص ۲۰

<sup>44</sup> الرسالة القشيرية ذكر ابو یزید البسطامی مصطفى البابی مصر ص ۱۵

اور دوسری روایت میں ہے۔ فرمایا:

|   |  |
|---|--|
| یہ شخص شریعت کے ایک ادب پر تو ائین ہے نہیں اسرار الہیہ پر کیونکہ ائین ہوگا۔ | هذا رجل غير مأمون على ادب من اداب الشريعة فكيف يكون امينا على اسرار الحق <sup>45</sup> ۔ |
|---|--|

قول ۱۳: نیز حضرت بسطامی رضی اللہ تعالیٰ عنہ فرماتے ہیں:

|  |  |
|--|--|
| اگر تم کسی شخص کو دیکھو ایسی کرامت دیا گیا کہ ہو پر چار زانو بیٹھ سکے تو اس سے فریب نہ کھانا جب تک یہ نہ دیکھو کہ فرض، واجب و مکروہ و حرام و محافظت حدود و آداب شریعت میں اس کا حال کیسا ہے۔ | لو نظر تم الى رجل اعطى من الكرامات حتى يرتقى (وفي نسخة يتربح) في الهواء فلا تغتروا به حتى تنظروا كيف تجدونہ عند الامر والنهي وحفظ الحدود و آداب الشريعة۔ <sup>46</sup> |
|--|--|

قول ۱۴: حضرت ابو سعید خراز رضی اللہ تعالیٰ عنہ کہ حضرت ذوالنون مصری سرقسطی رضی اللہ تعالیٰ عنہما کے اصحاب اور سید الطائفہ جنید رضی اللہ تعالیٰ عنہ کے اقران سے ہیں فرماتے ہیں:

|  |  |
|--|--|
| جو باطن کہ ظاہر اس کی مخالفت کرے وہ باطن نہیں باطل ہے۔ | كل باطن يخالفه ظاهر فهو باطل <sup>47</sup> ۔ |
|--|--|

علامہ عارف باللہ سیدی عبدالغنی نابلسی قدس سرہ القدسی اس قول مبارک کی شرح میں فرماتے ہیں:

|   |   |
|---|---|
| اس لئے کہ جب اس نے ظاہر کی مخالفت کی تو وہ شیطانی و سوسہ اور نفس کی بناوٹ ہے۔ | لانه وسوسة شيطانية وزخرفة نفسانية حيث خالف الظاهر <sup>48</sup> ۔ |
|---|---|

قول ۱۵: حضرت سیدنا حارث محاسبی رضی اللہ تعالیٰ عنہ کہ اکابر ائمہ اولیاء معاصرین حضرت سرقسطی رضی اللہ تعالیٰ عنہ سے ہیں فرماتے ہیں:

|  |                                 |
|--|---------------------------------|
| جو اپنے باطن کو مراقبہ اور اخلاص سے صحیح | من صحح باطنه بالمراقبة والاخلاص |
|--|---------------------------------|

<sup>45</sup> الرسالة القشيرية باب الولاية مصطفى البابی مصر ص ۱۱۷

<sup>46</sup> الرسالة القشيرية ذكر ابو يزيد البسطامی مصطفى البابی مصر ص ۱۵

<sup>47</sup> الرسالة القشيرية ذكر ابو سعيد خراز مصطفى البابی مصر ص ۲۴

<sup>48</sup> الحديقة الندية الباب الاول الفصل الثانی مکتبہ نوریہ رضویہ فیصل آباد ۱۸۶/۱

|   |   |
|---|---|
| زین اللہ ظاہرہ بالمجاہدۃ واتباع السنۃ <sup>49</sup> ۔ | کر لے گا۔ لازم ہے کہ اللہ تعالیٰ اس کے ظاہر کو مجاہدہ و پیروی سنت سے آراستہ فرماوے۔ |
|---|---|

ظاہر ہے کہ انتقال لازم کو انتقال ملزوم لازم تو ثابت ہوا کہ جس کا ظاہر زیور شرع سے آراستہ نہیں وہ باطن میں بھی اللہ عزوجل کے ساتھ اخلاص نہیں رکھتا۔

قول ۱۶: حضرت سیدنا ابو عثمان حیرى رضی اللہ تعالیٰ عنہ کہ اجلہ اکابر اولیاء معاصرین حضرت سید الطائفہ رضی اللہ تعالیٰ عنہ سے ہیں وقت انتقال اپنے صاحبزادے ابو بکر رحمہ اللہ تعالیٰ سے فرمایا:

|  |   |
|--|---|
| خلاف السنۃ یا بنی فی الظاہر علامۃ ریاء فی الباطن <sup>50</sup> ۔ | اے میرے بیٹے! ظاہر میں سنت کا خلاف اس کی علامت ہے کہ باطن میں ریاکاری ہے۔ |
|--|---|

قول ۱۷: نیز حضرت سعید بن اسمعیل حیرى مدوح رضی اللہ تعالیٰ عنہ فرماتے ہیں:

|   |   |
|---|---|
| الصحبۃ مع رسول اللہ صلی اللہ تعالیٰ علیہ وسلم باتباع السنۃ ولزوم ظاہر العلم <sup>51</sup> ۔ | رسول اللہ صلی اللہ تعالیٰ علیہ وسلم کے ساتھ زندگی کا طریقہ یہ ہے کہ سنت کی پیروی کرے اور علم ظاہر کو لازم پکڑے۔ |
|---|---|

قول ۱۸: حضرت سید ابوالحسین احمد بن الحواری رضی اللہ تعالیٰ عنہ جن کو حضرت سید الطائفہ ریحانۃ الشام یعنی ملک شام کا پھول کہتے تھے فرماتے ہیں:

|   |   |
|---|---|
| من عمل عملاً بلا اتباع سنۃ رسول اللہ صلی اللہ تعالیٰ علیہ وسلم فباطل عملہ <sup>52</sup> ۔ | جو کسی قسم کا کوئی عمل بے اتباع سنت رسول اللہ صلی اللہ تعالیٰ علیہ وسلم کرے وہ عمل باطل ہے۔ |
|---|---|

قول ۱۹: حضرت سیدی ابو حفص عمر حداد رضی اللہ تعالیٰ عنہ کہ اکابر ائمہ عرفاء و معاصرین

<sup>49</sup> الرسالة القشیریۃ ذکر حارث محاسبی مصطفی البابی مصر ص ۱۳

<sup>50</sup> الرسالة القشیریۃ ذکر ابو عثمان سعید بن اسمعیل الحیرى مصطفی البابی مصر ص ۲۱

<sup>51</sup> الرسالة القشیریۃ ذکر ابو عثمان سعید بن اسمعیل الحیرى مصطفی البابی مصر ص ۲۱

<sup>52</sup> الرسالة القشیریۃ ذکر ابو الحسین احمد بن الحواری مصطفی البابی مصر ص ۱۸

حضرت سری سقطی رضی اللہ تعالیٰ عنہ سے ہیں فرماتے ہیں:

|   |  |
|---|--|
| من لم یزن افعاله واحواله فی کل وقت بالکتاب و السنۃ ولم یتہم خواطرہ فلا تعدہ فی دیوان الرجال | جو ہر وقت اپنے تمام کام احوال کو قرآن و حدیث کی میزان میں نہ تولے اور اپنے واردات قلب پر اعتماد کر لے اسے مردوں کے دفتر میں نہ گن۔ |
|---|--|

53

ع راوی کم وزن لاف مردی مزین

قول ۲۰: حضرت سیدنا ابوالحسین احمد نوری رضی اللہ تعالیٰ عنہ کہ حضرت سری سقطی رضی اللہ تعالیٰ عنہ کے اصحاب اور حضرت سید الطائفہ رضی اللہ تعالیٰ عنہ کے اقران سے ہیں فرماتے ہیں:

|  |  |
|--|--|
| من رأیتہ یدعی مع اللہ حالة تخرجه عن حد العلم الشرعی فلا تقر بن منہ <sup>54</sup> | تو جسے دیکھے کہ اللہ عزوجل کے ساتھ ایسے حال کا ادا کرتا ہے جو اسے علم شریعت کی حد سے باہر کرے اس کے پاس نہ پھٹک۔ |
|--|--|

قول ۲۱: حضرت سیدی ابوالعباس احمد بن محمد آدمی رضی اللہ تعالیٰ عنہ کو سید الطائفہ رضی اللہ تعالیٰ عنہ کے اقران سے ہیں فرماتے ہیں:

|   |  |
|---|--|
| من الزم نفسه آداب الشریعة نور اللہ تعالیٰ قلبہ بنور المعرفة ولا مقام اشرف من مقام متابعة الحبيب صلی اللہ تعالیٰ علیہ وسلم فی اوامره و افعاله و اخلاقه <sup>55</sup> | جو اپنے اوپر آداب شریعت لازم کرے اللہ تعالیٰ اس کے دل کو نور معرفت سے روشن کر دے گا اور کوئی مقام اس سے بڑھ کر معظم نہیں کہ نبی صلی اللہ تعالیٰ علیہ وسلم کے احکام، افعال، عادات سب میں حضور کی پیروی کی جائے۔ |
|---|--|

قول ۲۲: حضرت سیدنا مشاد دینوری رضی اللہ تعالیٰ عنہ مرجع سلسلہ چشتیہ ہشتیہ

<sup>53</sup> الرسالہ القشیریۃ ذکر ابو حفص عبر الحداد مصطفیٰ البابی مصر ص ۱۸

<sup>54</sup> الرسالہ القشیریۃ ذکر ابو الحسن احمد نوری مصطفیٰ البابی مصر ص ۲۱

<sup>55</sup> الرسالہ القشیریۃ ذکر ابو العباس احمد بن محمد الادمی مصطفیٰ البابی مصر ص ۲۵

فرماتے ہیں:

|  |  |
|--|--|
| ادب المرید حفظ آداب الشرع علی نفسه <sup>56</sup> ۔ | مرید کا ادب یہ ہے کہ آداب شرع کی اپنے نفس پر محافظت کرے۔ |
|--|--|

قول ۲۳: حضرت سیدنا سری سقطی رضی اللہ تعالیٰ عنہ فرماتے ہیں:

|  |   |
|--|---|
| التصوف اسم لثلاث معان وهو الذی لا یطفی نور معرفته نور ورعه ولا یتکلم بباطن فی علم ینقضه ظاہر الکتب او السنة ولا تحمله الکرامات علی ہتک استار محارم اللہ تعالیٰ <sup>57</sup> ۔ | تصوف تین وصفوں کا نام ہیں، ایک یہ کہ اس کا نور معرفت اس کے نور ورع کو نہ بجھائے دوسرے یہ کہ باطن سے کسی ایسے علم میں بات نہ کرے کہ ظاہر قرآن یا ظاہر سنت کے خلاف ہو، تیسرے یہ کہ امتیں اسے ان چیزوں کی پردہ دری پر نہ لائیں جو اللہ تعالیٰ نے حرام فرمائیں۔ |
|--|---|

قول ۲۴: حضرت سید الطائفہ جنید بغدادی رضی اللہ تعالیٰ عنہ فرماتے ہیں کہ حضرت سید ابو سلیمان دارانی رضی اللہ تعالیٰ عنہ فرماتے ہیں:

|  |   |
|--|---|
| ربما یقع فی قلبی النکتۃ من نکت القوم ایاماً فلا اقبل منه الا بشاہدین عدلین الکتاب والسنة <sup>58</sup> ۔ | بارہا میرے دل میں تصوف کا کوئی نکتہ مدتوں آتا ہے جب تک قرآن و حدیث دو گواہ عادل اس کی تصدیق نہیں کرتے میں قبول نہیں کرتا۔ |
|--|---|

دوسری روایت میں ہے، فرمایا:

|   |   |
|---|---|
| ربما ینکث الحقیقۃ فی قلبی اربعین یوماً فلا اذن لها ان تدخل فی قلبی الا بشاہدین من الکتاب والسنة <sup>59</sup> ۔ | بارہا کوئی نکتہ حقیقت میرے دل میں چالیس چالیس دن کھٹکتا رہتا ہے، جب تک کتاب و سنت کے دو گواہ اس کے ساتھ نہ ہوں میں اپنے دل میں داخل ہونے کا سے اذن نہیں دیتا۔ |
|---|---|

<sup>56</sup> الرسالة القشیریة ذکر مشاد الدینوری مصطفی البابی مصر ص ۲۷

<sup>57</sup> الرسالة القشیریة ذکر ابو الحسن عن سری بن المغلس السقطی مصطفی البابی مصر ص ۱۱

<sup>58</sup> الرسالة القشیریة ذکر ابو سلیمان عبدالرحمن بن عطیہ الدارانی مصطفی البابی مصر ص ۱۵

<sup>59</sup> نفعات الانس ذکر ابو سلیمان عبدالرحمن بن عطیہ الدارانی انتشارات کتاب فروشی محمودی تہران ایران ص ۴۰



قول ۲۵: حضرت عالی منزلت امام طریقت سیدنا ابو علی رود باری بغدادی رضی اللہ تعالیٰ عنہ کہ اجلہ خلفائے حضرت سید الطائفہ جنید بغدادی رضی اللہ تعالیٰ عنہ سے ہیں حضرت عارف باللہ سیدنا استاذ ابوالقاسم قشیری رضی اللہ تعالیٰ عنہ نے فرمایا: مشائخ میں ان کے برابر علم طریقت کسی کو نہ تھا۔ اس جناب گردوں قباب سے سوال ہوا کہ ایک شخص مزا میر سنتا ہے اور کہتا ہے یہ میرے لئے حلال ہے اس لئے کہ میں ایسے درجے تک پہنچ گیا ہوں کہ احوال کے اختلاف کا مجھ پر کچھ اثر نہیں ہوتا فرمایا:

|                                       |   |
|---------------------------------------|---|
| نعم قد وصل ولكن الى سقر <sup>60</sup> | ہاں پہنچا تو ضرور ہے مگر جہنم تک، والعیاذ باللہ تعالیٰ۔ |
|---------------------------------------|---|

قول ۲۶: حضرت سیدی ابو عبد اللہ محمد بن خفیف ضبی رضی اللہ تعالیٰ عنہ فرماتے ہیں:

|   |  |
|---|--|
| التصوف تصفيه القلوب وذكر اوصاف الى ان قال<br>واتباع النبي صلى الله تعالى عليه وسلم في الشريعة <sup>61</sup> ۔ | تصوف اس کا نام ہے کہ دل صاف کیا جائے اور شریعت میں<br>نبی صلی اللہ تعالیٰ علیہ وسلم کی پیروی ہو۔ |
|---|--|

قول ۲۷: امام اجل عارف باللہ ابو بکر محمد ابراہیم بخاری کلابازی قدس سرہ نے کتاب التعرف لمذہب التصوف جس کی شان میں اولیاء نے فرمایا لا التعرف لما عرف التصوف (کتاب تعرف نہ ہوتی تو تصوف نہ پہچانا جانا) تصوف کی ایسی ہی تعریف حضرت سید الطائفہ جنید رضی اللہ تعالیٰ عنہ سے نقل فرمائی کہ تصوف ان ان اوصاف کا نام ہے۔ ان میں ختم اس پر فرمایا کہ:

|   |   |
|---|---|
| واتباع الرسول صلى الله تعالى عليه وسلم في الشريعة <sup>62</sup> | شریعت میں رسول اللہ صلی اللہ تعالیٰ علیہ وسلم کا اتباع۔ |
|---|---|

قول ۲۸: حضرت سیدی ابوالقاسم نصر آبادی رضی اللہ تعالیٰ عنہ کو حضرت سیدنا ابو بکر شبلی و حضرت سیدنا ابو علی رود باری رضی اللہ تعالیٰ عنہما کے اجلہ اصحاب سے ہیں فرماتے ہیں:

|                      |                                       |
|----------------------|---------------------------------------|
| التصوف ملازمة الكتاب | تصوف کی جڑیہ ہے کہ کتاب و سنت کو لازم |
|----------------------|---------------------------------------|

<sup>60</sup> الرسالة القشيرية ابو علي احمد بن محمد رودباري مصطفى الباني مصر ص ۲۸

<sup>61</sup> الطبقات الكبرى للشعراني ذكر ابى عبد الله بن محمد الضبي مصطفى الباني مصر ۱۱ / ۱۲۱

<sup>62</sup> التعرف لمذہب التصوف

|   |   |
|---|---|
| والسنة <sup>63</sup> الخ۔   | پکڑے رہے۔   |
| قول ۲۹: حضرت سیدی جعفر بن محمد خواص رضی اللہ تعالیٰ عنہ مرید و خلیفہ حضرت سید الطائفہ رضی اللہ تعالیٰ عنہ فرماتے ہیں:   |   |
| لا اعرف شیئاً افضل من العلم باللہ و باحکام فان الاعمال لاتزکو الا بالعلم ومن لا علم عنده فليس له عمل وبالعلم عرف الله و اطيع ولا يكره العلم الا منقوص <sup>64</sup> ۔ | میں کوئی چیز معرفت الہی و علم احکام الہی سے بہتر نہیں جانتا۔ اعمال بے علم کے پاک نہیں ہوتے، بے علم کے سب عمل برباد ہیں، علم ہی سے اللہ کی معرفت و معرفت اطاعت ہوئی، علم کو وہ ہی ناپسند رکھے گا جو کم بخت ہو۔ |

قول ۳۰: حضرت سید داؤد کبیر بن ماخار رضی اللہ تعالیٰ عنہ کہ ولی اللہ و عالم جلیل حضرت سید محمد وفا شاذلی رضی اللہ تعالیٰ عنہ کے پیرو مرشد ہیں فرماتے ہیں:

|   |  |
|---|--|
| قلوب علماء الظاهر وسائط بين عالم الصفاء ومظاهر الاكدار رحمة بالعامّة الذين لم يصلوا الى ادراك المعاني الغيبية والادراكات الحقيقية <sup>65</sup> ۔ | علماء ظاہر کے دل عالم صفاء و مظہر تکدر کے اندر واسطہ ہیں ان عام خلائق پر رحمت کے لئے کہ معانی غیب و علوم حقیقت تک جن کی رسائی نہ ہو۔ |
|---|--|

یہ صراحت وراثت نبوت کی شان ہے کہ انبیاء عظیم الصلوٰۃ والسلام اس لیے بھیجے جاتے ہیں کہ خالق و خلق میں واسطہ ہوں، ان خلائق پر رحمت کے لئے کہ بارگاہ غیب و حقیقت تک جن کی رسائی نہیں۔

قول ۳۱: حضرت سیدنا شیخ الشیوخ شہاب الحق والدین سہروردی رضی اللہ تعالیٰ عنہ سردار سلسلہ علیہ سہروردیہ اپنی کتاب مستطاب میں فرماتے ہیں:

|  |   |
|--|---|
| قوم من المفتونين لبسوا البسة الصوفية لينتسبوا بها الى الصوفية وما هم من الصوفية بشيئ بل هم في غرور | یعنی کچھ فتنہ کے مارے ہوؤں نے صوفیوں کا لباس پہن لیا ہے کہ صوفی کسلائیں حالانکہ ان کو صوفیہ سے کچھ علاقہ نہیں بلکہ وہ ضرور غلط میں ہیں بکتے |
|--|---|

<sup>63</sup> الطبقات الکبریٰ للشعرانی ذکر ابی القاسم ابراہیم بن محمد النصر آبادی مصطفیٰ البابی مصر ۱/ ۱۲۳

<sup>64</sup> الطبقات الکبریٰ للشعرانی ذکر سید جعفر بن محمد الخواص مصطفیٰ البابی مصر ۱/ ۱۹-۱۸

<sup>65</sup> الطبقات الکبریٰ للشعرانی ترجمہ ۲۸۹ مصطفیٰ البابی مصر ۱/ ۱۹۰

|  |   |
|--|---|
| <p>کہ ان کے دل خالص خدا کی طرف ہو گئے اور یہی مراد کو پہنچ جانا ہے اور رسوم شریعت کی پابندی عوام کا مرتبہ ہے ان کا یہ خالص الحاد و زندقہ اللہ کی بارگاہ سے دور کیا جانا ہے اس لئے کہ جس حقیقت کو شریعت رد فرمائے وہ حقیقت نہیں بے دینی ہے۔</p> | <p>غلط یزعمون ان ضمائہم خلصت الی اللہ تعالیٰ و یقولون هذا هو الظفر بالمراد و الارتسام بمراسم الشریعة رتبة العوام وهذا هو عين الاحاد الزندقة و الابعاد فكل حقيقة ردتها الشریعة فہی زندقة<sup>66</sup>۔</p> |
|--|---|

پھر جنید رضی اللہ تعالیٰ عنہ کا ارشاد نقل فرمایا ہے کہ جو چوری اور زنا کرے وہ ان لوگوں سے بہتر ہے<sup>67</sup>۔

قول ۳۲: نیز حضرت الشیوخ سہروردی رضی اللہ تعالیٰ عنہ کتاب مستطاب اعلام الہدی و عقیدہ ارباب التقی میں عقیدہ کرامات اولیاء بیان کر کے فرماتے ہیں:

|  |   |
|--|---|
| <p>ہمارا عقیدہ ہے کہ جس کے لئے اور اس کے ہاتھ پر خوارق عادات ظاہر ہوں اور وہ احکام شریعت کا پورا پابند نہ ہو وہ شخص زندیق ہے اور وہ خوارق کہ اس کے ہاتھ پر ظاہر ہوں مکر و استدراج ہیں۔</p> | <p>ومن ظہر له و علی یدہ من المخترقات و هو علی غیر الالتزام باحكام الشریعة نعتقد انه زندیق وان الذی ظہر له مکر و استدراج<sup>68</sup>۔</p> |
|--|---|

قول ۳۳: حضرت سیدنا امام حجۃ الاسلام محمد محمد غزالی قدس سرہ العالی فرماتے ہیں:

|  |   |
|--|---|
| <p>مختصراً ایک گروہ معرفت و وصول کا دعویٰ رکھتا ہے حالانکہ معرفت و وصول کا نام ہی نام جانتا ہے اور گمان کرتا کہ یہ سب اگلے پچھلوں کے علم سے اعلیٰ ہے تو وہ فقہیوں مفسروں محدثوں سب کو حقارت کی نگاہ سے دیکھتا ہے اور تمام مسلمانوں اور علماء کو حقیر جانتا ہے اپنے</p> | <p>فرقة ادعت المعرفة الوصول و لا يعرف احد هم هذه الامور الا بالاسامی و یظن ان ذلك اعلی من علم الاولین والاخرین فی نظر الی الفقہاء والمفسرین و المحدثین بعین الازرا و یستحقق بذلك جمیع العباد و العلماء و یدعی</p> |
|--|---|

<sup>66</sup> عوارف المعارف الباب التاسع فی ذکر من الصوفیة الخ مطبعة المشهد الحسينی قاهرہ ص ۱۷۱ و ۱۷۲

<sup>67</sup> عوارف المعارف الباب التاسع فی ذکر من الصوفیة الخ مطبعة المشهد الحسينی قاهرہ ص ۱۷۱ و ۱۷۲

<sup>68</sup> نفعات الانس بحوالہ اعلام الہدی از انتشارات کتاب فروش محمودی تہران ایران ص ۲۶

|  |  |
|--|--|
| واصل بخدا ہونے کا ادعا کرتا ہے حالانکہ وہ اللہ کے نزدیک<br>فاجروں اور منافقوں میں سے ہے اھ | لنفسه انه الواصل الى الحق وهو عند الله من الفجار و<br>المنافقين <sup>69</sup> (ملخصاً) |
|--|--|

قول ۳۴: حضرت سیدنا شیخ اکبر محی الدین محمد بن عربی رضی اللہ تعالیٰ عنہ فتوحات مکیہ میں فرماتے ہیں:

|   |   |
|---|---|
| خبر دار علم ظاہر میں جو شرع کی میزان ہے اسے ہاتھ سے نہ<br>پھینکنا بلکہ جو کچھ اس کا حکم ہے فوراً اس پر عمل کر اور اگر عام<br>علماء کے خلاف تیری سمجھ میں اس سے کوئی ایسی چیز آئے جو<br>ظاہر شرع کا حکم نافذ کرنے سے تجھے روکنا چاہے تو اس پر اعتماد<br>نہ کرنا وہ علم الہی کی صورت میں ایک مکر ہے جس کی تجھے خبر<br>نہیں۔ | ایاک ان ترمی میزان الشرع من یدک فی العلم<br>الرسی بل بادر الی العمل بكل ما حکم به وان فہمت<br>منہ خلاف ما یفہمہ الناس مما یجول بینک و بین<br>امضاء ظاہر الحکم بہ فلا تعول علیہ فانہ مکر الہی<br>بصورت علم الہی من حیث لا تشعر <sup>70</sup> ۔ |
|---|---|

قول ۳۵: نیز حضرت سید محی الدین ابن عربی رضی اللہ تعالیٰ عنہ فتوحات مکیہ میں فرماتے ہیں:

|  |  |
|--|--|
| یقین جان کر میزان شرع جو اللہ عزوجل نے زمین میں<br>مقرر فرمائی ہے وہ یہی ہے جو علماء شریعت کے ہاتھ میں ہے<br>تو جب کبھی کوئی ولی اس میزان شرع سے باہر نکلے اور اس کی<br>عقل کہ مدار احکام شرعیہ ہے باقی ہو تو اس پر انکار واجب ہے۔ | اعلم ان میزان الشرع الموضوعۃ فی الارض ہی ما با<br>یدی العلماء من الشریعة فہما خرج ولی عن میزان<br>الشرع المذكورۃ مع وجود عقل التکلیف وجب الانکار<br>علیہ <sup>71</sup> ۔ |
|--|--|

قول ۳۶: نیز حضرت بحر الحقائق ممدوح رضی اللہ تعالیٰ عنہ فرماتے ہیں:

|   |   |
|---|---|
| یقین جان کہ اولیاء مرشدین رضی اللہ تعالیٰ عنہم کی میزانیں<br>کبھی شریعت سے خطا نہیں | اعلم ان موازین الاولیاء المکملین لا تخطی الشریعة<br>ابدافہم |
|---|---|

<sup>69</sup> احیاء العلوم کتاب ذم الغرور بیان اصناف البغترین الخ الصنف الثالث المشہد الحسینی قاہرہ ۱۳۰۵/۳

<sup>70</sup> البیواقیت والجواہر الفصل الرابع مصطفی البابی مصر ۱/۲۶

<sup>71</sup> البیواقیت والجواہر الفصل الرابع مصطفی البابی مصر ۱/۲۶

|  |                                  |
|--|----------------------------------|
| مخفوظون من مخالفة الشريعة <sup>72</sup> الخ۔ | کرتیں وہ مخالف شرع سے محفوظ ہیں۔ |
|--|----------------------------------|

قول ۳۷: نیز حضرت خاتم الولاہیہ الامام محمدیہ رضی اللہ تعالیٰ عنہ فرماتے ہیں:

|  |  |
|--|--|
| اعلم ان عين الشريعة هي عين الحقيقة اذ الشريعة لها دائرتان عليا وسفلى فالعليا لاهل الكشف و السفلى لاهل الفكر فلما فتش اهل الفكر على ما قال اهل الكشف فلم يجدوه في دائرة فكرهم قالوا هذا خارج عن الشريعة فاهل الفكر ينكرون على اهل الكشف واهل الكشف لا ينكرون على اهل الفكر. من كان ذا كشف وفكر فهو حكيم الزمان فكما ان علوم الفكر احد طرفي الشريعة فكذلك علوم اهل الكشف فهما متلازمان ولكن لما كان الجامع بين الطرفين عزيز افرق اهل الظاهر بينهما <sup>73</sup> ۔ | یقین جان کہ شریعت ہی کا چشمہ حقیقت کا چشمہ ہے اس لئے کہ شریعت کے دو دائرے ہیں ایک اوپر اور ایک نیچے اوپر کا دائرہ اہل کشف کے لئے ہے اور نیچے کا اہل فکر کے لئے، اہل فکر جب اہل کشف کے اقوال کو تلاش کرتے اور اپنے دائرہ فکر میں نہیں پاتے ہیں تو کہہ دیتے ہیں کہ یہ قول شریعت سے باہر ہے۔ تو اہل فکر اہل کشف پر معترض ہوتے ہیں مگر اہل کشف اہل فکر پر انکار نہیں رکھتے۔ جو کشف و فکر دونوں رکھتا ہے وہ اپنے وقت کا حکیم ہے پس جس طرح علوم فکر شریعت کا ایک حصہ ہیں یونہی علوم اہل کشف بھی، تو وہ دونوں ایک دوسرے کو لازم ہیں اور جبکہ دونوں کناروں کا جامع نادر ہے، لہذا ظاہر بینوں نے شریعت و حقیقت کو جدا سمجھا۔ |
|--|--|

سبحان اللہ! اہل ظاہر اگر علوم حقیقت کو نہ سمجھیں عذر رکھتے ہیں کہ شریعت کے دائرے زیریں میں ہیں، مدعی ولایت جو علم ظاہر سے منکر ہو معلوم ہوا قطعاً جھوٹا کذاب فریبی ہے کہ اگر دائرہ بالاتک پہنچتا تو دائرہ زیریں سے جاہل نہ ہوتا۔ جڑ والے اگر شاخ تراشیں اصل درخت قائم رہے۔ مگر بلند شاخ تک پہنچنے والے جڑ کاٹیں تو ان کی ہڈی پستی کی خیر نہیں۔ اس عبارت شریفہ سے یہ بھی ظاہر ہوا کہ اہل ظاہر اگر شریعت و حقیقت کو جدا سمجھیں ان کی غلطی مگر وہ اپنے علم میں کاذب نہیں اور مدعی تصوف اگر انھیں جدا بتائے تو قطعاً دروغ بان و لاف زن ہے۔

<sup>72</sup> البیواقیت والجواہر الفصل الرابع مصطفیٰ البابی مصر ص ۲۷ و ۲۸

<sup>73</sup> البیواقیت والجواہر الفصل الرابع مصطفیٰ البابی مصر ص ۲۶

قول ۳۸: نیز حضرت لسان القوم رضی اللہ تعالیٰ عنہ فرماتے ہیں:

|   |   |
|---|---|
| <p>علوم الہیہ میں ولی کا کشف اس علم سے تجاوز نہیں کر سکتا جو اس کے نبی کی وحی و کتاب عطا فرما رہی ہے اس مقام میں جنید نے فرمایا ہمارا یہ علم کتاب و سنت کا مقید ہے۔ اور ایک عارف نے فرمایا جس کشف کی شہادت کتاب و سنت نہ دیں وہ محض لاشیئی ہے تو ہرگز ولی کے لئے کچھ کشف نہیں ہوتا مگر قرآن عظیم کے فہم میں اللہ تعالیٰ فرماتا ہے ہم نے اس کتاب میں کچھ اٹھانہ رکھا اور مولیٰ علیہ الصلوٰۃ والسلام کی تختیوں کو فرماتا ہے ہم نے اس کے لئے الواح میں ہر چیز سے کچھ بیان لکھ دیا، تو سوبات کی ایک بات یہ ہے کہ ولی کا علم کتاب و سنت ہے۔ باہر نہ جائے گا اگر کچھ باہر جائے تو وہ علم ہوگا نہ کہ کشف بلکہ تحقیق کرے تو تجھے ثابت ہو جائے گا کہ وہ جہالت تھا۔</p> | <p>لا یتعدی کشف الولی فی العلوم الالہیة فوق ما یعطیه کتاب نبیہ و وحیہ قال الجنید فی ہذا المقام علمنا ہذا مقید بالکتاب و السنة وقال الآخر کل فتح لا یشہد لہ الکتاب و السنة فلیس بشیعی فلا یفتح لولی قط الا فی الفہم فی الکتاب العزیز فلہذا قال تعالیٰ ما فرطنا فی الکتاب من شیعی، وقال سبحنہ فی الواح موسی و کتبنا لہ فی الواح من کل شیعی الآیة فلا تخرج علم الولی جملة واحدة عن الکتاب و السنة فان خرج احد عن ذلک فلیس بعلم ولا علم ولا یة معابل اذا حققتہ وجدتہ جہلا<sup>74</sup>۔</p> |
|---|---|

قول ۳۹: نیز حضرت عین الکاشر رضی اللہ تعالیٰ عنہ فرماتے ہیں:

|  |   |
|--|---|
| <p>یقین جان اللہ تیری مدد کرے کہ کرامت حق سبحانہ کے نام پر یعنی محسن کی بارگاہ سے آتی ہے تو اسے صرف ابرار نیکوکار ہی پاتے ہیں اور وہ دو قسم ہے، محسوس ظاہری و معقول معنوی، عوام صرف کرامت محسوسہ کو جانتے ہیں جیسے کسی کودل کی بات بتا دینا گزشتہ و موجودہ و آئندہ غیبوں کی خبر دینا، پانی پر چلنا، ہو ابر اڑنا۔ صدا ہا منزل زمین ایک قدم میں طے کرنا، آنکھوں سے</p> | <p>اعلم ایدک اللہ ان الکرامة من الحق من اسبہ البر فلا تكون الاللابرار وہی حسیة ومعنویة. فالعامۃ ما تعرف الالحسیة مثل الکلام علی الخاطر والاختبار المیغیبات الماضیة وکائنة واتیة و المشی علی الماء و اختراق الہوا و طی الارض والاحتجاب</p> |
|--|---|

<sup>74</sup> الفتوحات المکیة لابن عربی الباب الرابع عشر وثلثمائة فی معرفة الخ دار احیاء التراث العربی بیروت ۱/۳۶

|  |   |
|--|---|
| <p>چھپ جانا کہ سامنے موجود ہو اور کسی کو نظر نہ آئیں اور کرامات معنویہ کہ صرف خواص پہچانتے ہیں وہ یہ ہیں کہ اپنے نفس پر آداب شرعیہ کی حفاظت رکھے، عمدہ خصلتیں حاصل کرنے اور بری عادتوں سے بچنے کی توفیق دیا جائے تمام واجبات ٹھیک ادا کرنے پر التزام رکھے، ان کرامتوں میں مکر و استدراج کو دخل نہیں اور کرامتیں جنہیں عوام پہچانتے ہیں ان سب میں مکر نہاں کی مداخلت ہو سکتی ہے پھر یہ بھی ضروری ہے کہ وہ ظاہری کرامتیں استقامت کا نتیجہ ہوں یا خود استقامت پیدا کریں ورنہ کرامت نہ ہوگی اور کرامت معنویہ میں مکر و استدراج کی مداخلت نہیں اس لئے کہ علم ان کے ساتھ ہے علم کا شرف خود ہی تجھے بتائے گا کہ ان میں مکر کا دخل نہیں اس لئے کہ شریعت کی حدیں کسی کے لئے مکر کا پھندا قائم نہیں کرتیں اس وجہ سے کہ شریعت سعادت پانے کا عین صاف و روشن راستہ ہے علم ہی مقصود ہے اور اسی نے نفع پہنچانا ہے اگرچہ اس پر عمل نہ ہو کہ مطلقاً ارشاد ہوا ہے کہ عالم و بے علم برابر نہیں تو علماء ہی مکر و اشتباہ سے امان میں ہیں و بس۔</p> | <p>عن الابصار ومعنوية لا يعرفها الا الخواص وبي ان تحفظ عليه آداب الشريعة و يوفق لاتيان مكارم الاخلاق واجتباب سفاسفها والمحافظة على اداء الواجبات مطلقاً في اوقاتهما فهذه كرامات لا يدخل مكر ولا استدراج والكرامات التي ذكرنا ان العامة تعرفها فكلها يمكن ان يدخلها المكر الخفي ثم لا بد ان تكون نتيجة عن استقامة او تنتج استقامة والا فليست بكرامة والمعنوية لا يدخلها شبيخ مما ذكرنا فان العلم يصحبها وقوة العلم وشرفه تعطيك وان المكر لا يدخلها فان الحدود الشرعية لا تنصب حباله للمكر الالهى فانها عين الطريق الواضحة الى نيل السعادة لان العلم هو المطلوب وبه تقع المنفعة ولو لم يعمل به فانه لا يستوى الذين يعلمون والذين لا يعلمون فالعلماء هم الامنون من التلبيس<sup>75</sup> اه<br/>اختصار۔</p> |
|--|---|

قول ۴۰: حضرت سیدی ابراہیم دسوقی رضی اللہ تعالیٰ عنہ کہ اقطاب اربعہ سے ہیں یعنی ان چہار میں جو تمام اقطاب میں اعلیٰ و ممتاز گئے جاتے ہیں اول حضور پر نور سیدنا غوث الاعظم رضی اللہ تعالیٰ عنہ دوم سید احمد رفاعی، سوم حضرت سید احمد کبیر بدوی، چہارم حضرت سید ابراہیم دسوقی رضی اللہ تعالیٰ عنہم ونفعنا ببرکاتہم فی الدنیا والآخرة) فرماتے ہیں:

<sup>75</sup> الفتوحات المکیة للشیخ ابن عربی الباب الرابع والثمانون ومائة دار احیاء التراث العربی بیروت ۲/۳۶۹

|  |                                 |
|--|---------------------------------|
| الشریعة هي الشجرة والحقيقة هي الثمرة <sup>76</sup> ۔ | شریعت درخت ہے اور حقیقت پھل ہے۔ |
|--|---------------------------------|

درخت و ثمر کی نسبت بھی وہی بتا رہی ہے کہ درخت قائم ہے تو اصل موجود ہے مگر جو اصل کاٹ بیٹھا وہ نرا محروم و مردود ہے۔ پھر اس کی مثال کی بھی وہی حالت ہے جو ہم منبع و بحر میں بیان کر آئے ہیں، درخت کٹ جائے تو آئندہ پھل کی امید نہ رہی مگر جو پھل آپکے ہیں یہاں درخت کٹنے ہی آئے ہوئے پھل بھی فنا ہو جاتے ہیں اور فنا ہوتے ہی پھر بس نہیں بلکہ انسان کا دشمن ابلیس لعین غلیظ اور گور کے پھل جادو سے بنا کر اس کے منہ میں دیتا ہے اور یہ اپنی حالت سے انھیں ثمر حقیقت جان کر خوش خوش لگتا ہے جب آنکھ بند ہو گئی اس وقت کھلے گا کہ منہ میں کیا بھرا تھا والعیاذ باللہ تعالیٰ ان درختوں میں قریب تر مثال پان اور اس کی نیل کی ہے خوشبو، خوش رنگ، خوش ذائقہ، مفرح، مقوی دل و دماغ، مصفی خون مطیب نکہت وجہ سرخروئی باعث زینت، اور پھر عجیب خاصہ یہ کہ نیل سوکھے تو اس کے پان جہاں جہاں ہوں معاسو کھ جائیں گے یہ ایک ادنیٰ مثال شریعت و حقیقت یا اس جاہل کے طور پر شریعت و طریقت کی ہے۔

قول ۴۱: عارف باللہ حضرت سیدی علی خواص رضی اللہ تعالیٰ عنہ پیر و مرشد امام عبدالوہاب شعرانی قدس سرہ الرہانی فرماتے ہیں:

|   |  |
|---|--|
| علم الکشف اخبار بالامور علی ماہی علیہ فی نفسہا و<br>هذا اذا حققته وجدته لا یخالف الشریعة فی شیء بل<br>هو الشریعة بعینہا <sup>77</sup> ۔ | یعنی علم کشف یہ ہے کہ اشیاء جس طرح واقع و حقیقت میں<br>ہیں اسی طرح ان سے خبر دے اسے اگر تو تحقیق کرے تو اصلاً<br>کسی بات میں شریعت کے خلاف نہ پائے گا بلکہ وہ عین<br>شریعت ہے۔ |
|---|--|

قول ۴۲: نیز ولی مدوح رضی اللہ تعالیٰ عنہ فرماتے ہیں:

|   |   |
|---|---|
| جميع مصابيح علماء الظاهر والباطن قد اتقدت من<br>نور الشریعة فما من قول من اقوال المجتهدین و<br>مقلدیهم الا و بمؤید باقوال اهل الحقیقة | علمائے ظاہر ہوں خواہ علمائے باطن سب کے چراغ شریعت ہی<br>کے نور سے روشن ہیں، تو ائمہ مجتہدین اور ان کے مقلدین<br>کسی کا کوئی قول ایسا نہیں کہ اہل حقیقت کے اقوال اس کی تائید |
|---|---|

<sup>76</sup> الطبقات الکبریٰ ترجمہ ابراہیم الدسوقی ۲۸۶ مصطفیٰ البابی مصر ۱۶۹

<sup>77</sup> میزان الشریعة الکبریٰ فصل فی بیان استحالہ خروج شیخ مصطفیٰ البابی مصر ۱۶۴



|   |  |
|---|--|
| <p>لاشك عندنا في ذلك<sup>78</sup> -<br/>نہ کرتے ہوں، ہمارے نزدیک اس میں کوئی شک نہیں۔</p>   | <p>نیز فرمایا:</p>   |
| <p>تمام علمائے امت کے دلوں کو رسول اللہ صلی اللہ تعالیٰ علیہ و سلم کے قلب اقدس سے مدد پہنچتی ہے تو ہر عالم کا چراغ حضور ہی کے نور باطن کے شمع دان سے روشن ہے۔</p>   | <p>امداد قلبہ صلی اللہ تعالیٰ علیہ وسلم لجميع قلوب علماء امتہ فیما اتقد مصباح عالم الا عن مشکوٰۃ نور قلب رسول اللہ صلی اللہ تعالیٰ علیہ وسلم<sup>79</sup> -</p>                            |
| <p>قول ۴۳: نیز یہی مفتوح مدوح رضی اللہ تعالیٰ عنہ فرماتے ہیں:</p>   |  |
| <p>سچا علم کشف کبھی نہیں آتا مگر شریعت مطہرہ کے موافق۔</p>  | <p>علم الکشف الصحیح لایاتی قط الاموافقاً للشریعة المطہرة<sup>80</sup> -</p>  |
| <p>قول ۴۴: حضرت سید افضل الدین اجل خلفائے سیدی علی خواص رضی اللہ تعالیٰ عنہما فرماتے ہیں:</p>   |  |
| <p>حقیقت عین شریعت ہے اور شریعت عین حقیقت۔</p>  | <p>کل حقیقة شریعة وعکسہ<sup>81</sup> -</p>   |
| <p>قول ۴۵: امام اجل عارف باللہ سیدی عبدالوہاب شعرانی قدس سرہ الربانی فرماتے ہیں:</p>  |  |
| <p>بیشک اللہ تعالیٰ نے ابلیس کو قدرت دی ہے جیسے امام حجۃ الاسلام غزالی وغیرہ اکابر نے تصریح کی ہے کہ صاحب کشف آسمان، عرش، کرسی، لوح، قلم جہاں سے اپنے علوم حاصل کرتا ہے اس مکان کی ساختہ تصویر اس کے سامنے قائم</p> | <p>ان اللہ تعالیٰ قد اقدر ابلیس کما قال الغزالی وغیرہ علی ان یقیم للمکشف صورة المحل الذی یاخذ علیہ منہ من سماء او عرش او کرسی او قلم او لوح فربما ظن المکشف ان ذلک العلم عن اللہ عزوجل</p> |

<sup>78</sup> المیزان الکبیر للشعرانی فصل فی بیان استحالة خروج شیخ الخ مصطفی البابی مصر ۱۱/ ۲۵

<sup>79</sup> المیزان الکبیر للشعرانی فصل فی بیان استحالة خروج شیخ الخ مصطفی البابی مصر ۱۱/ ۲۵

<sup>80</sup> المیزان الکبیر للشعرانی فصل فان قال قائل ان احدا لا یحتاج الی ذوق الخ مصطفی البابی مصر ۱۱/ ۱۲

<sup>81</sup> المیزان الکبیر للشعرانی فصل فی بیان استحالة الخ مصطفی البابی مصر ۱۱/ ۲۵

|  |   |
|--|---|
| <p>کردے (اور حقیقت میں وہ عرش کرسی لوح و قلم نہ ہوں شیطان کا دھوکا ہوں اب شیطان اس دھوکے کی ٹٹی سے اپنا علم شیطانی القاء کرے) اور یہ صاحب کشف اسے اللہ عزوجل کی طرف سے گمان کر کے عمل کر بیٹھے خود بھی گمراہ ہوا اور وہ کو بھی گمراہ کرے اس لئے ائمہ اولیائے کشف والے پر واجب کیا ہے کہ جو علم بذریعہ کشف حاصل ہوا اس پر عمل کرنے سے پہلے اسے کتاب و سنت پر عرض کرے اگر موافق ہو تو بہتر ورنہ اس پر عمل حرام ہے۔</p> | <p>فأخذ به فضل فأضل فمن هنا أوجبوا على المكاشف انه يعرض ماأخذه من العلم من طريق كشفه على الكتاب و السنة قبل العمل به فان وافق فذاك و الاحرام عليه العمل به<sup>82</sup> -</p> |
|--|---|

ناہیناؤ! تم نے شریعت کی حاجت دیکھی شریعت کا دامن نہ تھا مو تو شیطان کچے دھلگے کی لگام دے کر تمہیں گھمائے پھرے، جب تو حدیث نے فرمایا: "عابد بے فقہ چلی گا گدھا"<sup>83</sup>

قول ۴۶: نیز امام ممدوح قدس سرہ فرماتے ہیں:

|   |  |
|---|--|
| <p>کبھی ولایت کی نہایت نبوت کی ابتداء تک نہیں پہنچ سکتی اور اگر کوئی ولی اس چشمہ تک بڑھے جس سے انبیاء علیہم الصلوٰۃ والسلام فیض لیتے ہیں۔ تو وہ ولی جل جائے، اولیاء کی نہایت کا یہ ہے کہ شریعت محمدی صلی اللہ تعالیٰ علیہ وسلم پر عبادت بجالاتے ہیں خواہ کشف حاصل ہوا ہو یا نہیں اور جب کبھی شریعت محمد صلی اللہ تعالیٰ علیہ وسلم سے نکلیں گے ہلاک ہو جائیں گے اور ان کی مدد قطع ہو جائے گی تو انہیں کبھی ممکن نہیں کہ اللہ عزوجل سے خود بالاستقلال لے سکیں اور</p> | <p>لا تلحق نہایة الولاية بداية النبوة ابدًا ولو ان ولياً تقدم الى العين التي يأخذ منها الانبياء عليهم الصلوة والسلام لا حترق وغاية امر الاولياء انهم يتعبدون بشریعة محمد صلی اللہ تعالیٰ علیہ وسلم قبل الفتح علیهم وبعده ومتى ماخرجوا عن شریعة محمد صلی اللہ تعالیٰ علیہ وسلم هلكوا وانقطع عنهم الامداد فلا یمكنهم ان یستقلوا با لاخذ عن اللہ تعالیٰ</p> |
|---|--|

<sup>82</sup> المیزان الكبیری فصل فان قائل ان احد الا یحتاج الخ مصطفى البابی مصر ۱۱ / ۱۲

<sup>83</sup> حلیة الاولیاء لابن نعیم ترجمہ ۳۱۸ خالد بن معدان دار الکتب العربی بیروت ۲۱۹ / ۵

|  |   |
|--|---|
| <p>ہم اوپر بیان کر آئے کہ تمام انبیاء و اولیاء علیہم الصلوٰۃ والسلام محمد صلی اللہ تعالیٰ علیہ وسلم سے مدد لیتے ہیں۔</p>   | <p>ابدا وقد تقدم ان جميع الانبياء والاولياء مستمدون من محمد صلي الله تعالى عليه وسلم<sup>84</sup>۔</p>  |
| <p>قول ۴۷: نیز ولی موصوف قدس سرہ فرماتے ہیں:</p>   |   |
| <p>تصوف کیا ہے بس احکام شریعت پر بندہ کے عمل کا خلاصہ ہے۔</p>  | <p>التصوف انما هو زبدة عمل العبد باحكام الشريعة<sup>85</sup>۔</p>   |
| <p>قول ۴۸: پھر فرمایا:</p>   |   |
| <p>علم تصوف چشمہ شریعت سے نکلی ہوئی جھیل ہے۔</p>   | <p>علم التصوف تفرع من عين الشريعة<sup>86</sup>۔</p>   |
| <p>قول ۴۹: پھر فرمایا:</p>   |   |
| <p>جو نظر غور کرے جان لے گا کہ علوم اولیاء سے کوئی چیز شریعت سے باہر نہیں اور کیونکر ان کے علم شریعت سے باہر ہوں حالانکہ ہر لحظہ شریعت ہی ان کے وصول بخدا کا ذریعہ ہے۔</p>   | <p>من دقق النظر علم انه لا يخرج شيعي من علوم اهل الله تعالى عن الشريعة وكيف تخرج علومهم عن الشريعة والشريعة هي وصلتهم الى الله عز وجل في كل لحظة<sup>87</sup>۔</p>                  |
| <p>قول ۵۰: پھر فرمایا:</p>   |   |
| <p>تمام اولیائے کرام کا اجماع ہے کہ طریقت میں صدر بننے کا لائق نہیں مگر وہ جو علم شریعت کا دریا ہو اس کے منطوق مفہوم خاص عام ناخ منسوخ سے آگاہ ہو زبان عرب کا کمال ماہر ہو یہاں تک کہ اس کے مجاز اور استعارے وغیرہ</p> | <p>قد اجمع القوم على انه لا يصلح للتصدر في طرق الله عز وجل الا من تبحر في علم الشريعة وعلم منطوقها ومفهومها وخاصها وعامها وناسخها ومنسوخها و تبحر في لغة العرب حتى عرف مجازاتها</p> |

<sup>84</sup> البواقيت الجوابر البحث الثاني والاربعون مصطفى البابی مصر ۱۳/ ۷۱

<sup>85</sup> الطبقات الكبرى للشعراني مقدمة الكتاب مصطفى البابی مصر ۱۱/ ۴

<sup>86</sup> الطبقات الكبرى للشعراني مقدمة الكتاب مصطفى البابی مصر ۱۱/ ۴

<sup>87</sup> الطبقات الكبرى للشعراني مقدمة الكتاب مصطفى البابی مصر ۱۱/ ۴

|   |   |
|---|---|
| استعاراتہا وغیر ذلک فکل صوفی فقیہ ولاعکس<br>88<br>- | جاننا ہو تو ہر صوفی فقیہ ہوتا ہے اور ہر فقیہ صوفی نہیں۔ |
|---|---|

قول ۵۱: نیز عارف معروف قدس سرہ فرماتے ہیں:

|  |   |
|--|---|
| الكشف الصحيح لا يأتي دائماً الا موافقاً للشریعة<br>کما هو مقرر بين العلماء <sup>89</sup> - | سچا کشف ہمیشہ شریعت کے مطابق ہی آتا ہے جیسا کہ اس فن کے علماء میں مقرر ہو چکا ہے۔ |
|--|---|

قول ۵۲: حضرت عارف باللہ سیدی عبدالغنی نابلسی قدس سرہ القدسی فرماتے ہیں:

|   |   |
|---|---|
| مايد عيه بعض المتصوفة في زماننا انكم معشر اهل<br>العلم الظاهر تأخذون احكامكم من الكتاب والسنة<br>وانا تأخذ من صاحبه هذا كفر لا محالة بالاجماع من<br>وجوه الاول التصريح بعدم الدخول تحت احكام<br>الكتاب والسنة مع وجود شروط التكليف من العقل و<br>البلوغ <sup>90</sup> - | وہ جو ہمارے زمانے کے بعض صوفی بننے والے ادعا کرتے ہیں کہ اے علم ظاہر والو! تم اپنے احکام کتاب و سنت سے لیتے ہو اور ہم خود صاحب قرآن سے لیتے ہیں یہ بالاجماع قطعاً بوجہ کثیرہ کفر ہے از انجملہ یہ عقل و بلوغ شرائط تکلیف ہوتے ہوئے کہہ دیا کہ ہم زیر احکام شریعت نہیں۔ |
|---|---|

یہیں فرمایا:

|   |   |
|---|---|
| ان اراد بترك العلم الظاهر عدم تعلم ذلك وعدم<br>الاعتناء به لان العلم الظاهر لا حاجة اليه فقد سفه<br>الخطاب الالهي وسفه الانبياء ونسب العبث والبطلان<br>الى ارسال الرسل وانزال الكتب فلا شك في كفره اشد<br>الكفر <sup>91</sup> (ملتقطاً) | اگر علم ظاہر چھوڑنے سے اس کا نہ سیکھنا اور اس کا اہتمام نہ کرنا مراد لے اس خیال سے کہ علم ظاہر کی طرف حاجت نہیں تو اس نے کلام الہی کو احمق بتایا اور انبیاء کو بیوقوف ٹھہرایا، رسولوں کے بھیجنے کتابوں کے اتارنے کو عبث و باطل کی طرف نسبت کیا تو کچھ شک نہیں کہ وہ کافر ہے اور اس کا کفر سب سے سخت تر کفر۔ |
|---|---|

<sup>88</sup> الطبقات الكبرى للشعراني مقدمة الكتاب مصطفى الباي مصر ۱۱/ ۴

<sup>89</sup> البيهقي في فضائل قائل ان احدا لا يحتاج الى ذوق مصطفى الباي مصر ۱۱/ ۱۲

<sup>90</sup> الحديقة الندية شرح الطريقة المحمدية الباب الاول الفصل الثاني مكتبة نوريه رضويه فيصل آباد ۱۱/ ۱۵۵ تا ۱۵۸

<sup>91</sup> الحديقة الندية شرح الطريقة المحمدية الباب الاول الفصل الثاني مكتبة نوريه رضويه فيصل آباد ۱۱/ ۱۵۹

قول ۵۳: نیز عارف ممدوح قدس سرہ تعظیم شریعت مطہرہ کے بارے میں حضرات عالیہ سید الطائفہ و سری سقطی و ابو یزید بسطامی و ابو سلیمان دارانی و ذوالنون مصری و بشر حافی و ابو سعید خراز و غیر ہم رضی اللہ تعالیٰ عنہم کے اقوال کریمہ ذکر کر کے فرماتے ہیں:

|   |  |
|---|--|
| <p>یعنی اے عاقل! اے حق کے طالب! دیکھ کہ یہ عظمائے مشائخ طریقت یہ کبرائے ارباب حقیقت سب کے سب شریعت مطہرہ کی تعظیم کر رہے اور کیوں نہ کریں کہ وہ واصل نہ ہوئے مگر اسی تعظیم اقدس سیدھی راہ شریعت پر چلنے کے سبب یا ان سے یا ان کے سوا اور سرداران اولیائے کاملین کسی ایک سے بھی منقول نہیں کہ اس نے شریعت مطہرہ کے کسی حکم کی تحقیر کی یا اس کے قبول سے باز رہا ہو بلکہ وہ سب اس کے حضور گردن رکھے ہوئے ہیں اور اپنے باطنی علوم کی سیرت محمدی صلی اللہ تعالیٰ علیہ وسلم پر بنا کرتے ہیں تو تجھے زہار دھوکا میں نہ ڈالیں حد سے گزری ہوئی باتیں ان جاہلوں کی کہ سالک بنتے ہیں خود بگڑے اوروں کو بگاڑتے ہیں آپ گمراہ اوروں کو گمراہ کرتے ہیں شرع مستقیم سے کج ہو کر جہنم کی راہ چلتے ہیں علمائے شریعت کی راہ سے باہر مشائخ طریقت کے مسلک سے خارج اس لئے کہ آداب شریعت اختیار کرنے سے روگردانی کئے اور اس کے مستحکم قلعوں میں پناہ لینے کو چھوڑے بیٹھے ہیں تو وہ انکار شریعت کے سبب کافر ہیں اور دعوے یہ کہ اس کے انوار سے روشن ہیں مشائخ طریقت تو آداب شریعت پر قائم ہیں احکام الہی کی تعظیم کے معتقد ہیں اسی لئے</p> | <p>انظر ايها العاقل الطالب للحق ان هؤلاء عظماء مشائخ الطريقة وكبراء ارباب الحقيقة كلهم يعظمون الشريعة المحمدية و كيف وهم ما وصلوا الا بذلك التعظيم و السلوك على هذا المسلك المستقيم ولم ينقل عن احد منهم ولا عن غيرهم من السادة الصوفية الكاملين انه احتقر شيئاً من احكام الشريعة المطهرة ولا امتنع من قبوله بل كلهم مسلمون له و بينون علومهم الباطنة على السيرة الاحمدية فلا يغرنك ظلمات الجهال المتنسكين الفاسدين المفسدين الضالين المفضلين الزائغين عن الشرع القويم الى صراط الجحيم خارجين عن مناهج علماء الشريعة المحمدية مارقين من مسالك مشائخ الطريقة لا اعراضهم عن التآدب بأداب الشريعة وتركهم الدخول في حصونها المنبوعة فهم كفرون بانكارها مدعون الاستنارة بانوارها ومشائخ الطريقة قائلون بالاداب الشريعة معتقدون تعظيم احكام الله تعالى ولهذا</p> |
|---|--|

|   |  |
|---|--|
| <p>اللہ تعالیٰ نے انھیں کمالات اقدس کا تحفہ دیا اور یہ اپنی خرافات پر مغرور یہ عار لباس پہنے ہوئے کہ ظاہر میں مسلمان اور حقیقت میں کافر ہیں یہ ہمیشہ اپنے اوہام کے بتوں کے آگے آسن مارے بیٹھے ہیں۔ شیطان جو وسوسے ان کے افکار میں ڈالتا ہے انھیں پر مفتون ہوئے ہیں تو خرابی پوری خرابی ان کے لئے اور اس کے لئے اور ان کے لئے جو ان کا پیرو ہو یا ان کے کام کو اچھا جانے اس لئے کہ وہ راہ خدا کے راہزن ہیں اہل ملتقطاً</p> | <p>اتحفہم اللہ تعالیٰ بالکمالات القدسیة وہولاء المغرورون بالفشار اللابسون حلة العار الذین ہم مسلمون فی الظاہر واذا حقتہم فہم کفار لم یزالوا معتکفین علی اصنامہم الا وہام مفتونین بما یلقى لہم الشیطان من الوسوس فی الافہام فالویل لہم ولمن تبعہم او حسن امرہم فہم قطع طریق اللہ تعالیٰ<sup>92</sup> اہل ملتقطاً۔</p> |
|---|--|

قول ۵۴: حضرت قطب ربانی محبوب زردانی مخدوم اشرف جہانگیر چشتی سمنانی رضی اللہ تعالیٰ عنہ سردار سلسلہ چشتیہ اشرفیہ فرماتے ہیں:

|  |   |
|--|---|
| <p>اگر اوصاف ولایت والے ولی سے خارق عادت ظاہر ہو تو وہ کرامت ہے اور اگر مخالف شریعت سے صادر ہو تو استدراج ہے۔ اللہ تعالیٰ ہمیں اور آپ کو محفوظ فرمائے۔ (ت)</p> | <p>خارق عادت اگر از ولی موصوف باوصاف ولایت ظاہر بود کرامت گویند و اگر از مخالف شریعت صادر شود استدراج حفظنا اللہ وایاکم<sup>93</sup>۔</p> |
|--|---|

قول ۵۵: حضرت سیدی ابوالکارم رکن الدین خلیفہ حضرت سیدی نور الدین عبدالرحمن اسفرائینی خلیفہ وقت حضرت سیدی جمال الدین احمد جوزقانی خلیفہ سیدی رضی الدین لالا خلیفہ حضرت سیدی نجم الدین کبریٰ سردار سلسلہ کبرویہ رضی اللہ تعالیٰ عنہم اپنے شیخ و مرشد رضی اللہ تعالیٰ عنہ سے روایت فرماتے ہیں:

|  |  |
|--|--|
| <p>ولی جب تک شریعت کو مکمل طور پر نہ اپنائے ولایت میں قدم نہیں رکھ سکتا بلکہ اگر اس کا انکار کرے تو کافر ہے۔ (ت)</p> | <p>ولی تا شریعت را بحال نگیرد قدم در ولایت نتوان نہاد بلکہ اگر انکار کند کافر گردد<sup>94</sup>۔</p> |
|--|--|

<sup>92</sup> الحدیقة الندیة شرح الطریقة المحمدیة الباب الاول الفصل الثانی مکتبہ نوریہ رضویہ فیصل آباد ۱۸۹۳ء

<sup>93</sup> لطائف اشرفیہ لطیفہ پنجم مکتبہ سمنانی کراچی ۱/۱۲۶

<sup>94</sup> نفعات الانس ذکر ابی السکارم رکن الدین احمد بن محمد از انتشارات کتابفروشی تہران ایران ص ۴۳۳

قول ۵۶: حضرت سیدی شیخ الاسلام احمد نامقی جامی رضی اللہ تعالیٰ عنہ نے حضرت سیدی خواجہ مودود چشتی رضی اللہ تعالیٰ عنہ سے فرمایا:

|   |  |
|---|--|
| اول مصلی را بر طاق نہ و برو علم آموز کہ زاہد بے علم مسخرہ | پہلے عبادت کا مصلی طاق پر رکھ اور جا کر علم حاصل کر کیونکہ |
| شیطان است <sup>95</sup> ۔                                 | جاہل شیطان کا مسخرہ ہوتا ہے۔ (ت)                           |

یہ حکایت شریف بہت نفیس و لطیف ہے۔ اس کا خلاصہ عرض کریں کہ اس کلام کریم کا منشاء معلوم ہو اور حضرت خواجہ مودود رضی اللہ تعالیٰ عنہ سے کہ سرور و سردار سلسلہ عالیہ چشتیہ بہشتیہ ہیں دفع و ہم ہو اور آج کل کے بہت مدعیان ناکار کے لئے کہ مسند ولایت کو ترکہ پداری جانتے ہیں۔ باعث ہدایت و عبرت و فہم ہو، حضرت مدوح سلالہ خاندان اولیائے کرام بین ان کے آباء کرام رضی اللہ تعالیٰ عنہم اجلہ اکابر محبوبان خدا سرداران شریعت و طریقت و اصحاب علم و کرامت تھے اور ان کے بعد حضرت خواجہ مودود چشتی نے مسند آبائی پر جلوس فرمایا۔ ہزاروں آدمی مرید ہو گئے مگر صاحبزادہ والا قدر ابھی عالم نہ ہوئے تھے نہ راہ طریقت کسی مرشد کامل کی تعلیم سے چلے تھے عنایت ازلی ہی ان کے حال شریف پر متوجہ تھی حضرت شیخ الاسلام قطب الکرام سیدی احمد نامقی جامی رضی اللہ تعالیٰ عنہ کو ان کی تعلیم و تفہیم کے لئے ہرات بھیجا، یہاں خواص و عام اس جناب کی کرامات عالیہ دیکھ کر مرید و معتقد ہوئے اور تمام اطراف میں ان کا شہرہ ہوا، صاحبزادہ خواجگان رضی اللہ تعالیٰ عنہم کو ناگوار ہوا، قصد فرمایا کہ حضرت والا کو اس ملک سے باہر کریں لشکر مریدان لے کر جنبش فرمائی، اصحاب حضرت شیخ الاسلام کو اس کی اطلاع ہوئی انھوں نے براہ ادب اسے شیخ الاسلام سے چھپایا مگر حضرت خود ہی خوب جانتے تھے ایک دن جب صبح کا ناشتہ حاضر کیا گیا تو ارشاد فرمایا: ایک ساعت صبر کرو کہ کچھ قاصد آتے ہیں، تھوڑی دیر بعد قاصدان صاحبزادہ حاضر ہوئے، حضرت والا نے انھیں کھانا کھلایا پھر فرمایا: تم کہو گے یا میں بتاؤں کہ کس لئے آئے ہو عرض کی: حضرت فرمائیں۔ فرمایا: خواجہ مودود نے تمہیں بھیجا ہے کہ احمد سے کہو وہ ہماری ولایت میں کیوں آیا سیدھی طرح واپس جاتا ہے تو جائے ورنہ جس طرح چاہے نکالا جائے گا، قاصدوں نے تصدیق کی کہ ہاں حضرت خواجہ نے یہی پیام دے کر ہمیں بھیجا ہے حضرت والا نے فرمایا:

<sup>95</sup> نفحات الانس ذکر خواجہ قطب الدین مودود چشتی انتشارات کتابفروشی تہران ایران ص ۳۲۹

کہ ولایت سے یہ دیہات مراد ہیں تو یہ اوروں کی ملک ہیں نہ کہ خواجہ موود کی، اور اگر ولایت سے یہ لوگ مراد ہیں تو یہ بادشاہ سنجر کی رعیت ہیں تو یوں بادشاہ شیخ الشیوخ ٹھہرے گا، اور اگر ولایت سے وہ مراد ہے جو میں جانتا ہوں اور جسے اولیاء اللہ جانتے ہیں تو کل ہم انھیں دکھادیں گے کہ ولایت کا کام کیا اور کیسا ہوتا ہے قاصدوں کو یہ جواب عطا فرمایا اور ادھر ابر عظیم آیا، اور ایک رات دن ابر برسام بھر کونہ دم لیا۔ دوسرے دن صبح کو حضرت والا نے فرمایا: گھوڑے کسو کہ خواجہ موود کی طرف چلیں، اصحاب نے عرض کی، ندی چڑھ گئی اب جب تک چند روز بارش موقوف نہ ہو کوئی ملاح کشتی بھی نہیں لے جاسکتا۔ فرمایا: کچھ مشکل نہیں آج ہم ملاحی کریں گے جب سوار ہو کر جنگل میں پہنچے ملاحظہ فرمایا کہ ایک انبوه مسلح حضرت کے ہمراہ ہے۔ فرمایا: یہ کون لوگ ہیں۔ عرض کی: حضور کے مرید و محب ہیں، یہ سن کر کہ ایک جماعت حضور کے مقابلے کو آئی ہے یہ حضور کے ہمراہ ہوئے، فرمایا: انھیں واپس کرو تیر و تلوار تو سنجر کا کام ہے اولیاء کے ہتھیار اور ہی ہیں، غرض چند خدام کے ساتھ ندی کنارے پہنچے پانی طغیانی پر تھا، فرمایا: آج یہ ٹھہری ہے کہ ہم ملاحی کریں گے، معرفت الہی میں کلام فرمانا شروع کیا تمام حاضرین ذوق سے بیخود ہو گئے، فرمایا: آنکھیں بند کر لو اور بسم اللہ الرحمن الرحیم کہہ کر چلو، لوگوں نے ایسا ہی کیا، جس نے آنکھ جلدی کھول دی اس کا جوتا تر ہو اور جس نے ذرا دیر کر کھولی اس کا جوتا بھی خشک رہا، اور سب نے اپنے آپ کو دریا کے اس پار پایا، قاصدوں نے جو یہ ماجرا دیکھا جلدی کر کے حضرت صاحبزادہ خواجگان کے حضور حاضر ہوئے اور حال عرض کیا، کسی کو یقین نہ آیا، صاحبزادہ دو ہزار مرید مسلح کے ساتھ متوجہ ہوئے اور جیسے حضرت شیخ الاسلام سے نظر دو چار ہوئی صاحبزادہ بے اختیار پیادہ ہوئے اور حضرت والا کے پائے مبارک پر بوسہ دیا حضرت ان کی پیٹھ ٹھونکتے اور فرماتے تھے، ولایت کا کام دیکھا تم نہیں جانتے مردان خدا کی فوج سلاح سے نہیں جاؤ سوار ہوا بھی بچے ہو تمہیں نہیں معلوم کہ کیا کرتے ہو۔ جب بستی آئے حضرت شیخ الاسلام مع اپنے اصحاب کے ایک محلہ میں اترے اور حضرت صاحبزادہ مع مریدان دوسرے محلہ میں، دوسرے دن ان مریدین صاحبزادہ نے کہا ہم آئے تھے شیخ احمد کو اس ملک سے نکالنے اور آج وہ ہمارے ساتھ ایک ہی گاؤں میں مقیم ہیں کوئی فکر عمدہ کرنی چاہئے، حضرت خواجہ موود نے فرمایا: میری رائے میں صواب یہ ہے کہ صبح ان کی خدمت میں حاضر ہو کر ان سے اجازت لیں ان کا کام ہمارے بس کا نہیں۔ مریدوں نے کہا: بلکہ رائے صواب یہ ہے کہ کوئی کام پر جاسوس مقرر کریں جب ان کے قیلولہ یعنی دوپہر کو آرام کا وقت آئے اور لوگ ان کے پاس سے چلے جائیں وہ تنہا ہیں اس وقت ہماری ایک جماعت



آپ کے ساتھ ان کے پاس جائے اور سماع شروع کریں، اور حال لائیں اسی حالت میں کوئی حربہ ان پر ماردیں، حضرت خواجہ نے فرمایا: ٹھیک نہیں، وہ ولی ہیں صاحب کرامات ہیں مگر مریدوں نے نہ مانا، جب دوپہر کو حضرت شیخ الاسلام کے آرام کا وقت آیا خادم نے چاہا کہ بچھونا بچھائے، فرمایا: ایک ساعت توقف کرو کچھ آرام ہوگا ایک کام درپیش ہے، ناگاہ کسی نے دروازہ کھٹکٹھایا، خادم نے دروازہ کھولا دیکھا کہ حضرت خواجہ مودود ایک انبوہ کے ساتھ تشریف لائے، سلام کر کے سماع شروع ہوا، ساتھ والے نعرے لگانے لگے، انہوں نے چاہا تھا کہ اپنا ارادہ فاسدہ پورا کریں، کہ حضرت شیخ الاسلام نے سر مبارک اٹھا کر فرمایا ہے سہلا کجائی ہے (اے سہلا! تو کہاں ہے) سہلا نام ایک صاحب شہر سرخس کے ساکن، صاحب کرامات و عاقل، مجنون نماتھے، ہمیشہ حضرت شیخ الاسلام کی خدمت میں رہتے، حضرت کے آواز دیتے ہی وہ فوراً حاضر ہوئے اور ایک نعرہ ان مفسدوں پر لگایا، وہ سب کے سب معاجوتیاں پگڑیاں چھوڑ کر بھاگ گئے صرف صاحبزادہ خواجگان باقی رہے۔ نہایت ندامت کے ساتھ کھڑے ہوئے اور سر برہنہ کر کے معافی مانگی اور عرض کی: حضرت کو روشن ہے کہ اس دفعہ یہ میری مرضی نہ تھی فرمایا: تم سچ کہتے ہو مگر تم ان کے ساتھ کیوں آئے، عرض کی: میں نے برا کیا حضرت معاف فرمائیں، فرمایا: میں نے معاف کیا جاؤ اور ان لوگوں کو واپس لاؤ اور دو خدمت گار مقرر کرو اور تین دن ٹھہراؤ، حضرت خواجہ مودود نے ایسا ہی کیا، بعد ازاں حضرت شیخ الاسلام کے پاس آ کر گزارش کی: جو حکم ہوا تھا بجالایا اب کیا فرمان ہے۔ فرمایا: سجادہ طاق پر رکھو اور اول جا کر علم پڑھو کہ زاہد بے علم مسخرہ شیطان ہے خواجہ نے فرمایا: میں نے قبول کیا اور کیا ارشاد ہے۔ فرمایا: جب تحصیل علم سے فارغ ہو اپنا خاندان زندہ کرو، تمہارے باپ دادا اولیاء و صاحب کرامت تھے، خواجہ مودود نے عرض کی، خاندان زندہ کرنے کو ارشاد ہوتا ہے تو پہلے تیر کا حضرت والا مجھے مسند پر بٹھادیں، فرمایا: آگے آؤ یہ آگے گئے، حضرت نے ہاتھ پکڑ کر اپنی مسند مبارک کے کنارے پر بٹھایا اور فرمایا: بشرط علم بشرط علم بشرط علم تین بار فرمایا: حضرت خواجہ تین روز اور حاضر خدمت رہے فائدے لئے، نوازشیں پائیں، پھر تحصیل علم کے لئے بلخ بخارا تشریف لے گئے، چار سال میں ماہر کامل ہوئے، ہر شہر میں حضرت سے کرامات ظاہر ہوئیں، پھر چشت کو مراجعت فرمائی، تربیت مریدان میں مشغول ہوئے، اطراف سے طالبان خدا حاضر خدمت ہوئے اور حضرت کی برکت انفاس سے دولت معرفت و رتبہ ولایت کو پہنچے، حضرت خواجہ شریف زندنی رضی اللہ تعالیٰ عنہ کہ نہایت عالی درجہ ولی و عارف و واصل ہیں، اسی جناب کے مرید و تربیت یافتہ ہیں رضی اللہ تعالیٰ عنہ و عنہم اجمعین<sup>96</sup>۔

<sup>96</sup> نفحات الانس ذکر خواجہ قطب الدین مودود چشتی از انتشارات کتابفروشی محمودی تہران ایران ص ۳۲۶ تا ۳۲۹

قول ۵۷: حضرت مولانا نور الدین جامی قدس سرہ السامی فرماتے ہیں:

|   |  |
|---|--|
| اگر صد ہزار خارق عادات برایشاں ظاہر شو چوں نہ ظاہر ایثاں موافق احکام شریعت ست و نہ باطن ایثاں موافق آداب طریقت باشد و آں از قبیل مکرو استدر راج خواهد بود نہ از مقولہ ولایت و کرامت <sup>97</sup> ۔ | اگر لاکھ خارق عادات ظاہر ہوں جب تک ظاہر و باطن شریعت و آداب طریقت کے موافق نہ ہو تو وہ مکرو اور استدر راج ہوگا ولایت و کرامت کا مصداق نہ ہوگا۔ (ت) |
|---|--|

یعنی اسی طرح لطائف اشرفی<sup>98</sup> ص ۱۲۹ میں ہے۔ پھر دونوں کتابوں میں حضرت شیخ الشیوخ شہاب الحق والدین سہروردی رضی اللہ تعالیٰ عنہ کی وہ عبارت کریمہ منقول قول ۳۲ ذکر فرمائی، فائدہ نفسیہ اسی نجات الانس شریعت میں حضرت شیخ الاسلام عبداللہ ہروی انصاری رضی اللہ تعالیٰ عنہ سے منقول کہ حضرت شیخ احمد چشتی رضی اللہ تعالیٰ عنہ کی تعریف کر کے فرماتے ہیں:

|   |  |
|---|--|
| چشتیاں ہمہ چناں بودند از خلق بیباک و در باطن پاک و در معرفت و فراست چالاک ہمہ احوال ایثاں باخلاص و ترک ریا بود پچگونہ در شرع سستی رواند اشتندے۔ <sup>99</sup> | تمام چشتی حضرات ایسے ہی تھے کہ مخلوق سے بے خوف، باطن میں پاک اور معرفت و فراست میں باکمال ان کے تمام احوال اخلاص اور بے ریائی پر مبنی تھے اور کسی طرح بھی شریعت میں سستی برداشت نہ کرتے۔ (ت) |
|---|--|

اور نسخہ قدیمہ نجات شریف میں کہ تین سو برس کا لکھا ہوا ہے یوں ہے:

|  |   |
|--|---|
| ہیچگونہ سستی رواند اشتندے در شرع تا بہتاون چہ رسد <sup>100</sup> ۔ | کسی طرح بھی شرع میں سستی روانہ رکھتے تو کوتاہی کہاں ہوتی۔ (ت) |
|--|---|

ہمارے چشتی بھائی حضرات چشت رضی اللہ تعالیٰ عنہم کا حال کریم مشاہدہ کریں کہ اصلاً

<sup>97</sup> نفعات الانس القول فی اثبات الکرامۃ للاولیاء از انتشارات کتاب فروشی محمودی تہران ایران ص ۲۶

<sup>98</sup> لطائف اشرفی لطیفہ پنجم مکتبہ سنائی کراچی ۱۰/۱۲۹

<sup>99</sup> نفعات الانس ذکر شیخ احمد چشتی از انتشارات کتاب فروشی محمودی تہران ایران ص ۳۴۰

<sup>100</sup> نفعات الانس ذکر شیخ احمد چشتی از انتشارات کتاب فروشی محمودی تہران ایران ص ۳۴۰

شرع میں سستی و کاہلی بھی جائز نہ رکھتے نہ کہ معاذ اللہ احکام شرعیہ کو ہلکا جاننا چشتی ہونے کو بندگی شرع سے پروانہ آزادی ماننا والعیاذ باللہ رب العالمین۔ سردار سلسلہ علیہ بہشتیہ حضرت سلطان الاولیاء شیخ المشائخ محبوب الہی نظام الحق والدین محمد رضی اللہ تعالیٰ عنہ کے ارشادات عالیہ سنئے فرماتے:

|  |  |
|--|--|
| <p>چند چیزیں پائی جائیں تو سماع حلال ہوگا، سنانے والے تمام مرد بالغ ہوں بچے اور عورت نہ ہوں سننے والے اللہ تعالیٰ کی یاد سے خالی نہ ہوں کلام فحش و مذاق سے خالی ہو اور آلات سماع سرنگی اور طبلہ وغیرہ نہ ہو تو ایسا سماع حلال ہوگا (ت)</p> | <p>(۱) چندیں چیز می باید تا سماع مباح شود مستمع و مسمع آلہ سماع، مسمع یعنی گویندہ، مرد تمام باشد کودک نباشد و عورت نباشد و مستمع آنکہ می شنود از یاد حق خالی نباشد و مسموع انچه بگویند فحش و مسخرگی نباشد و آلہ سماع مزامیر است چون چنگ در باب و مثل آں می باید در میان نباشد این چنینیں سماع حلال است</p> <p style="text-align: right;">101</p> |
|--|--|

(۲) ایک بار حضرت محبوب الہی رضی اللہ تعالیٰ عنہ سے کسی نے عرض کی آجکل بعضے خانقاہ دار درویشوں نے مزامیر کے مجمع میں وجد کیا۔ فرمایا:

|   |  |
|---|--|
| <p>اچھا نہ کیا جو بات شرع میں ناروا ہے وہ کسی طرح پسندیدہ نہیں۔</p>   | <p>نیو نہ کردہ اند انچه نامشروع ست ناپسندیدہ ست<sup>102</sup>۔</p>                             |
| <p>(۳) کسی نے عرض کی کہ جب وہ لوگ وہاں سے باہر آئے ان سے کہا گیا کہ تم نے یہ کیا کیا وہاں تو مزامیر تھے تم نے وہاں جا کر کیوں توالی سنی اور وجد کیا، وہ بولے ہم ایسے مستغرق تھے کہ ہمیں مزامیر کی خبر نہ ہوئی، حضرت شیخ المشائخ نظام الحق والدین نے فرمایا:</p> |  |
| <p>یہ جواب بھی محض مہمل ہے سب گناہوں میں یہی حیلہ ہو سکتا ہے۔</p>   | <p>این جواب ہم چیزے نیست این سخن در ہمہ معصیتا بیاید</p> <p style="text-align: right;">103</p> |

<sup>101</sup> سید الاولیاء باب نہم مرکز تحقیقات فارسی ایران و پاکستان اسلام آباد ص ۰۲-۰۱

<sup>102</sup> سید الاولیاء باب نہم مرکز تحقیقات فارسی ایران و پاکستان اسلام آباد ص ۰۳۰

<sup>103</sup> سید الاولیاء باب نہم مرکز تحقیقات فارسی ایران و پاکستان اسلام آباد ص ۰۳۱

دیکھو کیسا قاطع جواب ارشاد ہوا۔ آدمی شراب پئے اور کہہ دے کمال استغراق کے سبب ہمیں خبر نہ ہوئی کہ شراب ہے یا پانی، زنا کرے اور کہہ دے ہمیں تمیز نہ ہوئی کہ جو رو ہے یا بیگانی۔

(۴) ایک بار کسی نے عرض کی کہ فلاں موضع میں بعض یاروں نے مجمع کیا اور مزامیر وغیرہ حرام چیزیں ہیں، حضرت سلطان المشائخ رضی اللہ تعالیٰ عنہ نے فرمایا:

|   |  |
|---|--|
| من منع کردہ ام کہ مزامیر و محرّمات در میان نباشد نیکو نہ کردہ | میں نے منع فرمادیا ہے کہ مزامیر و محرّمات در میان نہ ہوں، ان لوگوں نے اچھا نہ کیا۔ |
|---|--|

(۵) حضور کے خلیفہ شیخ محمد بن مبارک رحمۃ اللہ تعالیٰ فرماتے ہیں حضرت محبوبیت منزلت نے اس باب میں نہایت شدت اور سخت تاکید سے ممانعت فرمائی یہاں تک کہ فرمایا کہ اگر امام نماز پڑھاتا ہو اور جماعت میں کچھ عورتیں بھی ہوں امام کو سہو واقع ہو، مرد تو سبحان اللہ کہہ کر امام کو مطلع کریں عورت بتانا چاہے تو کیا کرے، سبحان اللہ تو کہے گی نہیں کہ اسے اپنی آواز سنائی نہ چاہئے پھر کیا کرے۔

|   |   |
|---|---|
| پشت دست بر کف دست زند و کف دست بر کف دست نہ زند کہ آں بہ لہو می ماند تا این غایت از ملاہی و امثال آں پر ہیز آمدہ است پس در سماع طریق اولی کہ ازیں بابت نباشد <sup>105</sup> ۔ | ہاتھ کی پشت کو ہتھیلی پر مارے ہتھیلی کو ہتھیلی پر نہ مارے کیونکہ تالی لہو میں شمار ہوتی ہے۔ جب یہاں تک کہ آپ لہو والی چیزوں سے پرہیز فرماتے تو سماع میں بطریق اولیٰ ضروری ہے کہ ایسا نہ ہو۔ (ت) |
|---|---|

شیخ مبارک فرماتے ہیں:

|   |  |
|---|--|
| یعنی در منع دستک چندیں احتیاط آمدہ است پس در سماع مزامیر بطریق اولیٰ منع است <sup>106</sup> ۔ | یعنی تالی بجانے میں منع کے لئے یہ احتیاط تھی تو سماع میں مزامیر سے منع بطریق اولیٰ ہے۔ (ت) |
|---|--|

سبحان اللہ! جو بندگان خدا تالی کو ناجائز جانیں بندگان نفس ان کے سرستار اور ڈھولک کی تہمت باندھیں۔

<sup>104</sup> سید الاولیاء باب نہم مرکز تحقیقات فارسی ایران و پاکستان اسلام آباد ص ۵۳۲

<sup>105</sup> سید الاولیاء باب نہم مرکز تحقیقات فارسی ایران و پاکستان اسلام آباد ص ۵۳۲

<sup>106</sup> سید الاولیاء باب نہم مرکز تحقیقات فارسی ایران و پاکستان اسلام آباد ص ۵۳۲

(۶) حضرت محبوب الہی کے ملفوظات کریمہ فوائد الفواد کہ حضرت کے مرید رشید میر حسن علا سجزی قدس سرہ کے جمع کئے ہوئے ہیں ان میں بھی حضور کا صاف ارشاد مذکور ہے کہ: مزامیر احرام ست<sup>107</sup>۔

(۷) حضور کے خلیفہ حضرت مولانا فخر الدین زراوی قدس سرہ نے حضور کے زمانہ میں حضور کے حکم سے دربارہ سماع ایک رسالہ عربیہ مستطی بہ کشف القناع عن اصول السماع تالیف فرمایا، اس میں ہے:

|   |   |
|---|---|
| یعنی ہمارے مشائخ کرام رضی اللہ تعالیٰ عنہم کا سماع اس مزامیر کے بہتان سے پاک ہے وہ تو صرف قوال کی آواز ہے ان اشعار کے ساتھ جو کمال صنعت الہی کی خبر دیتے ہیں۔ | امالسماع مشایخنا رضی اللہ تعالیٰ عنہم فبرئ عن هذه التهمة وهو مجرد صوت القوال مع الاشعار المشعرة من کمال صنعة اللہ تعالیٰ <sup>108</sup> ۔ |
|---|---|

مسلمانوں! یہ سچے یا وہ جو اپنی ہوائے نفس کی حمایت کو ان بندگان خدا پر مزامیر کی تہمت دھرتے ہیں اللہ تعالیٰ ہمارے بھائی مسلمانوں کو توفیق و ہدایت بخشنے آمین!

قول ۵۸: حضرت میر سید عبدالواحد بلگرامی قدس سرہ السامی کہ اجلہ اولیائے خاندان عالی شان چشت سے ہیں اور صرف ایک واسطہ سے حضرت مخدوم شاہ صفی قدس سرہ الوفی کے مرید ہیں جو صرف ایک واسطہ سے حضرت مخدوم شاہ مینا رضی اللہ تعالیٰ عنہ کے مرید ہیں: حضرت شاہ کلیم اللہ چشتی جہاں آبادی قدس سرہ فرماتے ہیں۔

|   |  |
|---|--|
| میں مدینہ منورہ میں ایک شب بستر خواب پر لیٹا تھا کہ میں نے عالم واقعہ میں دیکھا کہ میں اور سید صبغۃ اللہ بروجی دونوں حضرت رسالت پناہ صلی اللہ تعالیٰ علیہ وسلم کی بارگاہ میں حاضر ہیں اور صحابہ کرام اور اولیائے عظام کی ایک جماعت بھی موجود ہے انھیں میں ایک صاحب ایسے ہیں | شبے در مدینہ منورہ پہلو بر بستر خواب گزارا شتم در واقعہ دیدم کہ من و سید صبغۃ اللہ بروجی معادر مجلس اقدس حضرت رسالت پناہ صلی اللہ تعالیٰ علیہ وسلم باریاب شدیم جمع از صحبہ کرام و اولیائے عظام حاضر اند درینما شخصے ست کہ آنحضرت |
|---|--|

<sup>107</sup> فوائد الفواد

<sup>108</sup> کشف القناع عن اصول السماع

|   |  |
|---|--|
| <p>جن سے حضور صلی اللہ تعالیٰ علیہ وسلم لب شیریں سے تبسم آمیز گفتگو فرما رہے اور ان کی جانب توجہ خاص رکھتے ہیں، جب یہ مجلس، برخواست ہوئی تو میں نے سید صبغۃ اللہ صاحب سے دریافت کیا کہ یہ کون صاحب تھے جن کی جانب حضور صلی اللہ تعالیٰ علیہ وسلم کو اس درجہ التفات ہے۔ انھوں نے فرمایا یہ میر عبد الواحد بلگرامی ہیں، اور اس عزت و کرامت کا باعث یہ ہے کہ ان کی تصنیف کردہ کتاب سبع سنابل شریف بارگاہ نبوی میں سے شرف قبول پانچگی ہے۔ (ت)</p> | <p>صلی اللہ تعالیٰ علیہ وسلم باولب بہ تبسم شیریں کردہ حرفہائے زمند والتفات تمام باومیدارند چون مجلس آخر شد از سید صبغۃ اللہ استفسار کردم کہ ایں شخص کیست کہ حضرت صلی اللہ تعالیٰ علیہ وسلم با او التفات بایں مرتبہ دارند گفت میر عبد الواحد بلگرامی ست و باعث مزید احترام او ایں ست کہ سبع سنابل تصنیف او در جناب رسالت مآب صلی اللہ تعالیٰ علیہ وسلم مقبول افتاد<sup>109</sup>۔</p> |
|---|--|

یہی حضرت میر قدس سرہ المنیر اسی کتاب مقبول بارگاہ اقدس سبع سنابل شریف میں فرماتے ہیں:

|  |  |
|--|--|
| <p>اے حق کے طلب کرنے والے وہ علماء جو دین کے راستوں پر چلتے ہیں کہ ورثہ انبیاء ہیں ان کے تین گروہ ہیں اول محدثین، دوم فقہاء اور سوم صوفیاء (ت)</p> | <p>اے صاحب تحقیق علمائے راہ دین کہ ورثہ انبیاء اندسہ طائفہ ہستند اصحاب حدیث و فقہاء و صوفیہ<sup>110</sup>۔</p> |
|--|--|

دیکھو کیسی صریح تصریح ہے کہ علمائے ظاہر و باطن سب وارثان انبیاء کرام ہیں علیہم الصلوٰۃ والسلام والثناء۔

قول ۵۹: یہی حضرت میر رضی اللہ تعالیٰ عنہ اسی سبع سنابل شریف میں فرماتے ہیں:

|   |   |
|---|---|
| <p>شریعت محمدی و دین احمدی وہ راہ سلیم و جاہہ مستقیم ہے جس پر خاتم الانبیاء علیہ افضل الصلوٰۃ والتحمیۃ اپنی امت کے ہزار ہا اولیاء و اصفیاء اور صدیقین و شہداء کے جلو میں گلزن رہے اور اسے ہر قسم کے خس و خاشاک اور شکوک و شبہات سے پاک فرمایا، اس کے مقامات و منازل متعین و</p> | <p>شریعت محمدی و دین احمدی راہے ست سلیم و جاہہ ایست مستقیم خاتم النبیین صلی اللہ تعالیٰ علیہ وسلم باچندیں ہزار افواج امت از اولیاء و اصفیاء و شہداء و صدیقان بران جاہہ رفتہ و آنرا از خار و خاشاک شکوک و شبہات پاک رفتہ اعلام و منازل آں معین و مبین کردہ از ہر قدے</p> |
|---|---|

<sup>109</sup> اصح التواریخ / ۱ / ۱۶۸

<sup>110</sup> سبع سنابل سنبلہ اول مکتبہ قادریہ جامعہ نظامیہ رضویہ لاہور ص ۴

|   |   |
|---|---|
| <p>روشن فرمادے، قدم قدم پر نشانات ہیں اور منزل منزل بنیات اور رہزنوں سے حفاظت کے لیے جگہ جگہ رہنمائی کرنیوالے مقرر ہیں اور اولیائے کرام و صوفیائے عظام کے مسلک قدیم کے بر خلاف کوئی اور راہ دکھاتا ہے کسی اور طریقے کی طرف بلاتا ہے تو اس کی بات پر کان نہیں دھرنا چاہئے بلکہ حمایت و نصرت حق کی نیت سے اس کی تردید و تغلیط کو منجملہ فرائض دینیہ سمجھنا چاہئے اہل بدعت و ضلالت وہی تو ہیں جو از راہ فریب دہی لباس اسلام پہن کر (عوام اہل اسلام میں) آتے اور اپنے عقائد فاسدہ کو پوشیدہ رکھتے ہیں یہی لوگ اعدائے دین و اخوان شیطین ہیں اور چونکہ علمائے دین و مشائخ اسلام کے علم کے نور سے انکی گمراہی کی تاریکیاں چھٹ جاتی ہیں لامحالہ یہ لوگ علمائے شریعت کو دشمن سمجھنے لگے ہیں، علمائے ربانی کہ آسمان اسلام کے روشن ستارے ہیں عوام کو ان شیطین الانس کے شر سے محفوظ رکھتے ہیں اور اپنے نورانی انفس سے شہاب ثاقب کی مانند ہمیشہ ان دین کے لیروں اور چوروں کو ہر طرف سے ہنکاتے اور ان پر لعنت ورد کے پتھر مار مار کر ڈر ڈراتے رہتے ہیں۔ (ت)</p> | <p>نشانے باز دادہ در ہر منزلے نزلے نہادہ در فتح قطاع الطریق را بدرقہ ہمت بمرای فرستادہ اگر مہو سے مبتدعے بطریق دیگر دعوت کند باید کہ قول او مسموع نہارند و اہل بدعت و ضلالت طائفہ باشند کہ خود را در لباس اسلام بہ تلبیس پیدا آرند و عقائد فاسدہ خویش در باطن پوشیدہ دارند این جماعت اند اعدائے دین و اخوان شیطین و چون بنور علم علمائے دین و مشائخ اسلام ظلمات بدعت ایشان مکشوف میگردد ناچار علمائے شریعت را دشمن پندارند علمائے ربانی کہ نجوم سپہر اسلام اند مردم را از شر این شیطین الانس محفوظ میدارند و انفس نورانی ایشان بمشابه شہب ثواقب پیوستہ این مسترقاں (یعنی دزدان) شریعت از ہر جانب میرانند و رجم و قذف پر آگندہ میگرددانند<sup>111</sup>۔</p> |
|---|---|

اس جاہل نے کہ علمائے شریعت کو معاذ اللہ شیطین کہا تھا الحمد للہ کہ اولیائے کرام کی زبان درفشائے اللہ عزوجل نے ثابت کر دیا کہ یہ جاہل اور اس کے ہم مشرب ہی شیطین و دشمنان دین ہیں اور ہزار ہزار در ہزار حمد اس کے وجہ کریم کو یہ کلمات عالیات بارگاہ رسالت میں معروض ہو کر مسجل بمہر قبول ہوئے واللہ الحمد۔

قول ۶۰: یہی سید جلیل عارف جمیل رضی اللہ تعالیٰ عنہ اسی کتاب میں فرماتے ہیں:

|   |   |
|---|---|
| <p>بیری مریدی چند شرائط پر مبنی ہے جن کے بغیر بیری مریدی صحیح نہیں، ان شرائط میں پہلی شرط</p> | <p>چند شرائط می دان کہ بے آن شرائط اصلا بیری مریدی درست نیست کیے آنکہ پیر</p> |
|---|---|

|   |  |
|---|--|
| <p>یہ ہے کہ پیر مسلک صحیح رکھتا ہو دوسری شرط یہ ہے کہ پیر حقوق شرعیہ ادا کرے، اور تیسری شرط یہ ہے کہ پیر کے عقائد مذہب اہلسنت وجماعت کے مطابق ہوں یہ وہ شرطیں ہیں جن کے بغیر پیری و مریدی ہر گز صحیح نہیں ہو سکتی، (یعنی اتباع احکام شریعت میں سست اور کاہل نہ ہوں) (ت)</p> | <p>مسلک صحیح داشتہ باشد، دوم آنکہ پیر در ادائے حق شریعت قاصر و متہاون نباشد سوم آنکہ پیر را عقائد درست بود موافق مذہب سنت و جماعت پیری و مریدی بے این سه شرائط اصلا درست نیست<sup>112</sup>۔</p> |
|---|--|

پھر شرط اول کی تفصیل ارشاد فرما کر شرط دوم کے متعلق فرمایا:

|  |  |
|--|--|
| <p>پیری کی دوسری شرط کی توضیح یہ ہے کہ پیر کو عامل باعمل ہونا ضروری ہے، شریعت کی مقررہ فرمودہ عبادات و احکام میں کوتاہی اور سستی کو دخل نہ دے اب اگر کوئی شخص عبادات و (فرائض و واجبات، سنن و مستحبات، محرمات و مکروہات) سے واقف نہیں تو ظاہر ہے کہ وہ ان پر عمل نہ کر سکے گا جس کا نتیجہ یہ ہوگا کہ وہ حد شریعت سے گرجائے گا، اور اب پیر بننے کا اہل نہ رہے گا، اس لئے جو شخص مقام حقیقت سے گرتا ہے وہ طریقت پر رک جاتا ہے اور جو طریقت سے گرتا ہے شریعت پر ٹھہر جاتا ہے اور جو شخص شریعت سے گرتا ہے وہ گمراہی میں پڑ جاتا ہے۔ اور گمراہ آدمی پیری کے قابل نہیں، پھر جو درویش کہ مرجع خلاق ہو اس پر شریعت کے احکام جزئی کی احتیاط فرض و لازم ہو جاتی ہے لہذا اس پر فرض ہے کہ شریعت کے آداب و مستحبات سے بھی کسی ادب و مستحب سے غافل نہ رہے اور اسے فوت نہ ہونے دے کہ یہ چیز مریدوں کی گمراہی کی سند ہو جاتی ہے۔</p> | <p>شرط دوم پیر آنست کہ عالم و عامل باشد بر جملہ عبادات بر انواع و در ادائے احکام قاصر و متہاون نبود و اگر بر انواع عبادات عالم نبود عامل نتواند شد، و از حد شرع بیفتند پس پیری را نشاید زیر آنکہ ہر کہ از مقام حقیقت بیفتند بر طریقت قرار گیرد، و ہر کہ از شریعت بیفتند گمراہ گردد و گمراہ پیر را نشاید امامدار ویشے کہ مرجع خلاق بود او را احتیاط در جزئیات شریعت فرض لازم ست باید کہ یک دقیقہ از دقائق شرع از وفوت نشود کہ وسیلہ گمراہی مریدان ست بجهت آنکہ گویند کہ پیر ما این چنین کار کردہ است پس اوضال و مضل گردد<sup>113</sup>۔</p> |
|--|--|

<sup>112</sup> سیع سنابل سنبلہ دوم مکتبہ قادریہ جامعہ نظامیہ لاہور ص ۳۹ و ۴۰

<sup>113</sup> سیع سنابل سنبلہ دوم مکتبہ قادریہ جامعہ نظامیہ لاہور ص ۲۲



|   |
|---|
| اور مریدیں اسے حجت بنا کر کہتے ہیں کہ ہمارے پیر صاحب نے تو یہ کیا ہے اور اس کا نتیجہ یہ ہوتا ہے کہ وہ گمراہ و گمراہ کن بن جاتے ہیں۔ (ت) |
|---|

پھر تینوں شرطیں بیان کر کے فرمایا:

|  |   |
|--|---|
| مرید کہ پیر را بایں ہر سہ شرائط موصوف یا بد بیعت با او کند کہ جائز و مستحسن است و اگر در پیر ازیں ہر سہ شرائط یکے مفقود بود بیعت با او جائز نہ باشد و اگر کسی از سبب نادانی با بیعت کردہ باشد باید کہ ازاں بیعت بگردد <sup>114</sup> ۔ | غرض یہ کہ مرید جب پیر کو ان تینوں شرطوں کا جامع پائے تو اب اس کے ہاتھ پر بیعت کرے کہ جائز و مستحسن ہے اور اگر پیر میں ان شرائط میں سے کوئی ایک شرط بھی نہ پائی جائے تو اس سے بیعت جائز نہیں بلکہ اگر کسی نے نادانستہ ایسے پیر سے بیعت کر لی تو اس پر اس بیعت کا توڑ دینا واجب ہے۔ (ت) |
|--|---|

### خاتمہ رزقنا اللہ حسنہما

یہ بظاہر اگرچہ ساٹھ<sup>۲۰</sup> قول ہیں مگر حقیقہً چالیس<sup>۴۰</sup> اولیاء کرام کے اسی<sup>۸۰</sup> ارشادات عالیہ ہیں کہ صدر کلام میں امولی علی کرم اللہ وجہہ الکریم کا ارشاد امر چہارم میں اور امام مالک اور امام شافعی کے اقوال امر ششم میں اور سید الطائفہ کا ارشاد زیر قول ۱۱، سیدی نابلسی کا زیر قول ۱۳، ایک ولی کا قول جن سے شیخ اکبر نے استفسار کیا بضمن قول ۳۸، علی خواص کا قول زیر قول ۴۲، علامہ نابلسی کا زیر قول ۵۲، حضرت خواجہ مودود کا قول بضمن قول ۵۶، شیخ الاسلام ہروی کا ایک قول اور حضرت سلطان الاولیاء محبوب<sup>۱۶۳۱</sup> الہی کے چھ اور حضرت شیخ<sup>۱۸، ۱۷</sup> محمد بن مبارک مرید شیخ العالم فرید الحق والدین گنج شکر و خلیفہ حضرت سلطان المشائخ رضی اللہ تعالیٰ عنہ کے دو قول، یہ سب زیر قول ۵۷، اور حضرت میر عبد الواحد کے دو قول<sup>۲۰، ۱۹</sup> زیر قول ۶۰، یہ بیس<sup>۲۰</sup> شمار میں آئے۔

رسالہ

مقال العرفاء باعزاز شرع و علماء

ختم شد

